
अस्ताचलीयम्‌ 


प्रणेता 
आचार्यश्रीगोविन्दचन्द्रपाण्डेय: 
आचार्यचरः, 


प्राचीनभारतोयेतिहास-संस्कृतिविभागस्य 
गोरखपुर-राजस्थान-प्रयागविश्वविद्यालयानाम्‌ 


कुलपतिचरश्च, 
राजस्थान-प्रयागविश्वविद्यालययो! 


वाराणस्याम्‌ 


२०४८ तमे वेक्रसाब्दे १९१३ तमे शकाब्दे १९९१ तमे खेस्तान्दै 


अनुसन्धानप्रकाशनपर्यवेक्षकः-- 
निदेशकः, अनुसन्धानसंस्थानस्य 
सम्पूर्णानन्द-संस्कृत-निएव frist 
वाराणसी । 


प्रकाशक:--< 

sio हरिशचरद्रमणित्रिपाठी 
प्रकाशनाधिकारी, 
सम्पूर्णानन्द-संस्कृत-विश्वविद्यालयस्य 
वाराणसी-२२१ ००२. 


D 


प्राप्तिस्थानम्‌-” 

विक्रव-विभाग:, 
सम्पूर्णानन्द-संस्क्ृत-विश्वविद्यालयस्य 
वाराणसी-२२१ ००२. 


El 


प्रथमं संस्करणम्‌, ५०० प्रतिरूपाणि 
मूल्यमु--२० = ०० रूप्य्रकाणि 


al 


मुद्रक: 

रत्ना प्रिटिंग ata 

बी २१/४२ ए, कमच्छा, 
चाराणसी-२२१ ०१०. 


कीर्तिशेषा: क्षेत्रेशचन्द्रचट्टोपाध्यायमहोदया: , 
` सत्यार्जवस्तपस्तेजोविद्याधवलकान्तये | अभयाय स्वभावेन प्राप्ताय चाभयं पदम्‌ N 


गरवे कोतिशेषाय श्रीसत्क्षेत्रेशशर्मणे । चट्टोपाध्यायवंश्याय कृतिमेतां समपये n 


प्ररोचना 


वेदेषु 'अस्तम्‌' इति पदं a वाचकम्‌ | भगवतः सूर्यस्य aag गमनं 
गृहं प्रति प्रत्यावर्तनमेव, स्वरूपे समवस्थितिर्वा । मित्रवर्याणां भ्रोमतां गोविन्दचन्द्र- 
पाण्डेयमहोदयानास्‌ 'अस्ताचलीयम्‌' इति मुक्तककलापे नाम्नि स्वविरचितानि 
पद्यानि पाश्चातत्यमहाकवीनां मुक्तककृतीनां काव्यान्तराणि च ग्रथितानि। तानि 
स्वरूपावस्थाप्रत्यायकान्येव | वन्धुवर्याः पाण्डेयमहोदया बहोःकालात्‌ संस्कृतभाषया 
छात्रावस्थात एव कुतुहल वशात्‌ काव्यरचनायां प्रवृत्ताः। क्रमेण कुतूहळमिदं व्यसनायितस्र्‌। 
भत एव तेषां कृतिः सहजा, मनोरमा च दरीदृद्यते । एकतः प्रस्तुतसङ्ग्रहो- 
TIT मुक्तकेषु संस्कृतगिरो लयसम्पन्नता, बन्धसौष्ठवळ्च प्राचां कोशलमनुहरति, 
अपरतश्च वण्येविषयाणां चयने, बिम्बोद्धावने, चित्तदशानां च प्रकाशने नव्यानां सरणि 
gafa l एवमयं मुक्तककलापो नवं नवं जायमाना पुराणी पुरन्धिरुषेव मन 
आह्वादयति, चेतो विकचयति, धियं धवलयति, भात्मनः प्रसादमधिगमयति च | 


काव्यान्तरेषु मूलरचनाया एव स्वारस्यमनुभूयते। मूळरचनानां परिवेशस्य 
यथोचितं स्थानान्तरणमपि एवं विरचितं यत्‌ सन्धिरेव दृश्यते, न संहिताः पदार्थाः | 
पद्येषु छन्दोवेविध्यम्‌, विच्छित्तिवेविध्यञ्च दृश्यते। कचिदस्य काव्यस्य वेभवः 
महाकवि भवभूति प्रत्यभिज्ञापयति, कचिन्माघकवेः पदविन्यासं स्मारयति, किच्च 
भमरुकनिबन्धरीति परिस्फुरयति | 


मन्ये, एष घुक्तककलापः सहूदयानां मनस आसेचनकं भविष्यतीति दास्‌ | 


वाराणस्याम्‌ विद्यानिवासमिधः 
मागंशीषंशुक्लेकादर्‍्यास्‌, | कुलपतिः, 
Rowe वेक्रमान्दे | सम्पूर्णानन्दसंस्कृतविश्वविद्यालयस्य 


(१७। १२ । १९९१ Rated) 


प्रास्ताविकस्‌ 


आङग्लकाव्यस्य पाश्चात्त्यसाहित्ये परमोत्कषं इति नास्त्येव विवादविषयः। 
तत्काव्यपारावारस्य कोऽपि लावण्यावभासो गीर्वाणगिरा कथमपि व्यञ्जनीय इति 
स्थितो मे चिरन्तनो मनोऽभिछाषः | दुस्सम्पादत्वं च तस्य न ममाविदितम्‌ | प्रथमतस्तु 
gara शन्दपरिवृत्तिमेव न सहते | पुनश्च दुरवगाहमन्तरं देशकालप्रकृतीनां संस्कृता- 
डलभाषयोस्तन्निबन्धनं च अन्तरं तदीयवाङ्मये वचोभङ्गीनां चिन्तनभावनादि- 
मार्गाणां सहृदयत्वसंस्काराणां काव्यशास्त्रविचारसरणीनां छन्दोरचनानां च। 
तथाप्यनेकेराङग्लदेशीयेर्भारतीयेश्च॒ पण्डितैः संस्कृतवाङमयस्य शास्त्रीयग्रन्थानामा- 
wafa अनुवादो व्यधायि काव्यानां च अभिधेयार्थव्याख्यानपरः | केश्चित्‌ पण्डितः 
पाश्चात्यभाषानिबद्धान्यपि कतिपयानि काव्यानि गीर्वाणगिरानुदितानि। विरल एव 
Aaga: प्रयासः | साफल्यमप्यत्र दुरवापस्‌ | यावता काव्यसोष्ठवं शब्दमात्रनिष्ठ 
तदनुवादोऽशक्य एव, यावता त्वर्थनिष्ठं तावता तदनुवादसहम्‌ | अर्थोऽपि देशकाल- 
नियतलोकप्रसिद्धश्चेद्‌ देशकालान्तरे दुर्बोध एव स्यात्‌ । यस्तु व्यङग्यो भावार्थस्तस्येव 
मानवहृदयनिश्चितं सनातनं सार्वभौमत्वम्‌ | तद्व्यञ्जकत्वेन कल्पिता विभावविम्बा 
एव उपमानाद्यलंकृता मुख्यत्वेन अनुवादविषयतां भजन्ति। अनुवादे तादृशविम्बानां 
भाषान्तरसंस्कारीचित्येन समर्थतया च योजनं मूलभावसाक्षात्कारपुरस्सरं शब्दार्थो- 
पस्थापननिपुणां प्रतिभामपेक्षते। एवं च महाकवीनां देशकालाम्लानयशोमुकुटानां 
काव्यनिगूढभावानुवादोऽसाध्यप्राय एव मादुशस्याल्पधियो जनस्य। तथापि तत्क्राव्य- 
महिम्ना गीर्वाणगिरश्च गौरवेण समाकृष्टो वाग्देवतार्चनकुसुमायमानानीमानि पद्यानि 
रचयितुं प्रवृत्तः स्वाधिकारमनवेक्ष्य किरातमिव विडम्बयन्‌ क्षन्तव्योऽस्मि afg: 
अस्ताचलीयाशाभवानां बहूनां कवीनामत्रच्छाया इत्यस्ताचलीयकविच्छायमिति 
संज्ञितोऽयं संग्रहः | 

सुहुद्वर्याः श्रीमद्विद्यानिवासमि्महाभागाः स्वविद्यया स्वप्रतिभया कृतिभिश्च 
विश्वविश्रुताः | एतद्ग्रन्थ-प्रकाशने तेषामेवोपकारो मुख्य इति भृशमनुगृहीतोऽस्मि | 
कृतज्ञताज्ञापनं च तदर्थं न कदापि पर्याप्ततामुपेयादिति विशेषमनुवत्वेव विरमामि | 
श्रोसुरेशचन्द्रपाण्डेयमहाभागाः, सुहुद्वर्याः आचार्य प्रवराः श्रोदयाकृष्णमहाभागाः, 
आचायंधीमुकुन्दलाटमहोदयाश्च सस्नेहं सबहुमानं चात्र स्मतंव्या ममोत्साहवर्धका: | 
अस्ताचलीयेऽस्मिन्‌ मन्दायमानास्वपि मूलकाव्यरर्मिषु कदाचिदुदियादेव कश्चित्परि- 
तोषर्छायाभिः सुधियामित्याशासे | 


स्व-मूल-वृन्त-च्युत-पुष्प-विक्रिया 

दुनोति नो रूप-विलोप-दर्शनात्‌ | 

तथापि सौरम्यलवस्य वासना 

प्रसादयत्येव न कि सचेतसः॥ 
इति विचिन्तयन्‌ निवेदयति विदुषां वशंवदः 


गोविन्दचन्द्रपाण्डेय : 


विषयसूची 


काव्याति 


शेवसपीयरस्य 

मिल्टनस्य 

TT: 

ब्लेकस्य 

वडसवथंस्य 

कीटसस्य 

शेल्यः 

टेनिसनस्य 

aties 

पोः 

येट्सस्य 

ब्रुकस्य 

मूलकवीनां काव्यनाम्नां चानुक्रमणो 
पुष्ठानि ५९ 
कवयः १२ 
काव्यानि ५७ 


पृष्ठानि 
३-१६ 
१६-२० 
२१ 
२२ 
२३-२९ 
२९-३३ 
३४-४० 
४०-४१ 
४२-४९ 
५०-५५ 
५५-५६ 
५७-५९ 


आचार्यंगोविन्दचन्द्रपाण्डेयप्रणोत्त स्‌ 


अस्ताचलीयम्‌ 


अस्ताचलीयस्‌ 


रूपोद्यानम्‌१ 
(tito १) 
रूपोत्कर्षवतः समान्वयमयी वृद्धिनिसर्गप्रिया 
काळेनास्तमयन्हि मूलमहिमा विम्वान्तरं पुष्यतु | 
कान्तिइचेन्निजदर्शने न सुखिता म्लायेदनन्येव ते 
रूपोद्यानमिदं विकस्वरमहो शीर्येत बीजं विना" ॥ 
x x x 


रूपोद्यानस्‌ 
(सौ० १) 
रूपोज्ज्वलश्रियां नित्या सन्ततिः कस्य न प्रिया | 
सौन्दर्य-पाटलोद्यानं सावसानं क इच्छति॥ १॥ 
यावत्परिणतावस्थो जीर्णः कालेन शीर्यते | 
तावदंशहरस्तस्य स्मृति रक्षेन्नवाङ्कुरः॥ २॥ 
ध्यानं संकुचितं यत्‌ ते स्वस्येवोज्ज्वलूयो दृशोः | 
रूप-दोप्ति-शिखां नूनं पुष्यसि स्वयमिन्धनास्‌ ॥ ३॥ 
एवं स्फीतेऽपि दूभिक्षं किमापादयसे स्फुटम्‌ | 
आत्मनैवात्मनः शत्रुः सौम्ये क्र्रस्तथात्मनि ॥ ४॥ 
लोकालङ्कारभूतस्त्वमिदानीं नुतनोज्ज्वलः | 
amara. वसन्तस्य दूतो नु प्रथमागतः॥ ५॥ 


प्रसिद्धतमस्य आङ्ग्लमहाकवेः शेवसपीयरस्य । एजिछावेथीयनवजाग रणकाळे 
जातस्यास्य स्वाभाविकी रीतिः सर्व॑रससिद्धा | तस्य सौनेटाख्य-काग्यमालातः 
प्रस्तुता अनुवादाः । 

अनुरूपापत्येत स्ववंशवघंनाथं कर्चित्‌ प्राथ्यंते | 

तदेव काव्यं पड्क्तिशोऽनूदितम्‌ । 


अस्ताचलीयम्‌ 
तथापि सम्पदं स्वीयां मुकुलोकुरुषे स्फुटास्‌। 
कृपणोऽत्र स्वभावस्ते विपरीतफळप्रदः I ६॥ 
रूपव्ययेऽनिवार्येऽपि सन्ततिः प्रिय रक्ष्यतास्‌। 
ऋणान्यशोधयित्वा हि भोगो घस्मरता ध्रुवस्‌ ॥ ७॥ 
x x x 
अवस्थान्तरस्‌ 
(शे० सौ० ६) 
प्राच्यां भानुरुदेति रम्य-सुभगो ज्योतिःकिरीटो यदा 
सम्राडेव यथा नवः शुचि-रुचिर्लोकाभिवन्द्योऽञजसा | 
तारुण्योपगतं प्रताप-शिखरारूढं सुवर्ण-प्रभं 
लोको नन्दति, ga पर्चिम-तटे मन्दे तु मन्दादरः ॥ १ ॥ 
एवं प्रिय निजावस्थां विकार्या पण्य कालतः | 
सन्तत्या स्वीयया तावद्‌ रूप-राज्यं स्थिरीकुरु ॥ २॥ 
x x x 
प्रियं प्रति 
(सौ० १८) 
ओपम्यमावहतु कि मधु-वासर-श्रीः 
रूपं ततोऽधिकतरं तव चारु शान्तम्‌। 
वेशाखमासि मुकुलानि धुनोति झञ्झा 
स्वल्पावधिषच मधुरप्यपयाति तूर्णम्‌ ॥ १॥ 
चक्षुदिवस्तपति चण्डमदः कदाचिद्‌ 
आच्छाद्यतेऽपि बहुधा  कनक-प्रभास! | 
रम्यं व्यपेति निखिलं रमणीय-भावाद्‌ 
आपद्यते च विकृति नियत-स्वभावातु॥ २॥ 
वासन्तिकी तु तव भासयति नित्यदा श्रीः 
रूपं न काल-कवलो भविता कदापि। 
काव्ये निबद्धममृते प्रसरेद्‌ यशस्ते 
यावत्पठन्ति मनुजा इह जीव-लोके ॥ ३॥ 
x x x 


अस्ताचलीयम्‌ 


उपसान्त्वनम्‌ 
(सौ० २९) 
यदा देवपराभूतो लोकेनाप्यवधीरितः। 
परित्यागं स्वमालोच्य दूये चेकाकिनात्मना ॥ १॥ 
आक्रोशामि दिवं व्यर्थेविलापेर्वघिरोपमम्‌ | 
स्ववृत्तमनुपश्यंश्च शोचे दुर्भाग्यमात्मनः ॥ २।। 
भाग्याधिकेन चात्मानं मनसा तुलयामि यत्‌ । 
मित्रसम्पत्तये तस्य तथेव स्पृहयामि च॥३॥ 
शिल्पं कस्यचिदिच्छामि प्राशस्त्यमपरस्य च | 
स्वात्मभोगेन नितरामसन्तोषमुपेमि च॥४॥ 
न्यक्करोमि यदात्मानमेवं चिन्तापरायणः । 
स्मृत्या ते सहसा यामि निर्वृति प्रिय ततक्षणातु ॥ ५ ॥ 
निद्राजडभुवो यद्वद्‌ उत्पतन्‌ खग भोषसः। 
दिवो द्वारे स्तुति गायेत्तथावस्थो भवाम्यहम्‌ ॥ ६ ॥ 
ARA मधुरा प्रीत्या व्याप्तोति हृदयं यदा । 
अवितिमेयमात्मीयं पदं मन्ये नृपादपि॥ ७॥ 


x x x 


स्सरणस्‌ 

(सौ० ३०) 
यदा स्तनिग्ध-निरशब्द-धी-सम्प्रचारे 
व्यतीताथे-साक्ष्ये स्मृतीराह्वयामि | 
तदा तत्तदिष्टानवाप्तेरभावान्‌ 
विचिन्त्याथ दूये वृथा नष्टकालम्‌ ॥ १ ॥ 
अनभ्यस्तनेत्रे तदास्रोघमन्ने 
विलोक्य प्रियान्मृत्युलुप्ताननर्ध्यान्‌ | 
fat विस्मृतोज्जीवितो विप्रयोगो 
विलुप्तानि रूपाणि चेतस्तुदन्ति॥ २॥ 


अस्ताचलीयम्‌ 


उपालब्ध-पुर्वाणि दुःखानि यानि 
विषण्णेन चित्तेन तेषां क्रमेण। 
मयालोच्यते शोध्यते gaT 
यथा दीयते पूर्वदत्तं पुनश्च॥ ३॥ 
तथापि स्मृतिस्ते यदा मामुपेति 
सखे प्रेष्ठ ते निन्तनात्खेदमुक्तः। 
अभूतोपमान्येव मन्येऽखिलानि 


पुरावेद्य-दुःखानि सन्तापकानि ॥ ४॥ 
x x x 
सृत्योरनन्तरम्‌ 
(सौ? ३२) 


नीत्वाहानि निजानि यामि निघनं सन्तोषपूर्वं यदा 
धत्ते धातुषु घूलि-धूसरगति जाल्मः कृतान्तश्च मे । 
संयोगेन यदि क्वचिद्‌ विषयतां याता इमा: पङ्क्तयो 
भूयो होनगुणा अपि प्रियकृता भालोचनीयास्त्वया ॥ १ ॥ 
उत्कर्षेण युगस्य भाविततया श्रेष्ठास्तदानीन्तनाः 
जायेरन्‌ कवयो नवास्तुलनया दुरापक्कष्टं ननु। 
काव्यं मेऽस्तु तथापि मामक इति स्नेहात्‌ प्रणेतुस्त्वया 
सम्मान्यं, न तु चारुताजनितया प्रीत्या तवाभीप्सितमु ॥ I 
वर्षेत प्रतिभा क्रमेण युगतो जीवेत्कविश्चेदसा- 
fas मतिर्मदीय-विषये ते चेत्तदा पुष्कलम्‌ | 
काव्यान्यन्यक्कतानि तद्गतगुणेराकृष्टधीः सेवतां 
मत्काव्यं तु निषेवतां प्रियजने रत्या भवान्नादरात्‌ ॥ ३ ॥ 
x x x 
वियोगः 
(सो० ५७) 
करोमि कि किङ्कुरतामुपेत- 
स्तवेव वेलामनुपालयामि | 
न मेऽवकाशः स्ववशेन नेयो 
न चापि कायं यदनीप्सितं ते॥ १॥ 


अस्ताचेलोयंम्‌ 


प्रभो न विश्वावधिशून्यकाल- 

मुपालमे ते प्रहराभिरक्षी। 
बियोगदुःखे न च तिक्तता मे 

स्वदासमापृच्छय यतो गतोऽसि॥ २॥ 
न चेतसेष्यामलिनेन a 

गतः कव वाऽसक्तमना न्यवात्सीः | 
मन्ये विषादानुगतो हि दासः 

प्रियान्‌ निजांस्तु प्रतिहर्षयेथाः॥ ३॥ 
ada भावस्य जनो विमोहं 

तथाधिल्ठो यदनेन नूनम्‌। 
प्रियस्य aq यच्चरितं यथापि 


विभाव्यते तत्तददोषमेव ॥ ४॥ 
x x x 
परिवर्तनानि 
(सौ० ६०) 


तरङ्गा यथा सोपलं यान्ति तीरं 
त्वरन्ते तथा नः क्षणाः स्वावसानम्‌। 
स्वपूर्वङ्गमानां भजन्ते पदानि 
प्रवृत्ताः पुरः श्रेणिबद्धा ATA N १॥ 
यदा जायते कीवत्यतेश्थोत्सवेन 
विवृद्धः शनेर्योवने चाभिषिक्तः। 
ग्रहैर्वङ्च्यते वार्धके क्षीयते च 
ददौ जीवितं यः स कालो विरुद्ध! | २॥ 
a wi विविध्यनु नवं योवनस्य 
श्रियो मस्तके लाञ्छनानि प्रयुक्षन्‌ । 
निगृह्वाति कालोऽद्वितीयान्‌ विशेषान्‌ 
न तस्यास्ति बाह्यः qui प्राणिभूतः॥ ३॥ 
अनागते युगे मन्ये काले वहति दारुणे | 


काव्यं स्थास्यति मे नित्यं तव कोतिविभूषितस्‌ ॥ ४ Ul 


x x x 


अस्ताचलीयम्‌ 
कामः कालश्च 
(ate ६४) 
विकारितान्‌ कालकरेण aTa- 
ज्जराविशीर्णान्‌ महतोऽवशेषान्‌ | 
मट्टालकांश्वापि निपात्यमानान्‌ 
पदानि मृत्योरधरीकृतानि ॥ १॥ 
बुभुक्षितं चापि जलमप्रहारे- 
स्तटाधिराज्यं ग्रसमानमब्धिम्‌ | 
तटं समुद्रात्पुनराददानं 
जितं प्रदेशं च निजं क्रमेण॥२॥ 
पझ्याम्यवस्था-च्यतिहारमेवं 
तथा व्यवस्थां व्यसनाभिनिम्नाम्‌। 
विपर्ययं स्वात्मनि चिन्तयामि 
प्रियोऽपि कालेन ¿Read मे॥ ३॥ 
इदं भयं मृत्युसमं समेति 
az वियोगो भविता ममेति। 
प्रीति दृढं धारयते me 
बिभेति कालादनिवार्यभावातु ॥ ४ ॥ 
x x x 
कालः कामश्च 
(सॉनेट, ६५) 
न Mgt पाषाणो न पृथ्वी न च सागरः। 
विषादो मर्त्यंभावस्य न व्याप्तो यत्र सासहिः॥ १॥ 
कथमस्मिन्‌ प्रतिष्ठेत deal प्रोतिःसंश्रयम्‌ | 
सुकुमारोऽ्रलो यस्थ व्यापारः कुसुमोपमः॥ २॥ 
कियद्‌ वा मधु-निश्चासा मधोः स्थास्यन्ति वासराः। 
काळेनाक्रममाणेन ea संहारकारिणा ॥ ३॥ 
iaa शिला; काळं प्रत्यवस्थातुमक्षमाः। 
अरक्षितानि द्वाराणि कालायसमयान्यपि। ४॥ 


अस्ताचलीयम्‌ 


वेपते हृदयं ध्यात्वा कालमेवं भयावहम्‌। 
कालकोशोत्तमं रत्नं निगृह्येत वव मे वद ॥५॥ 


कस्य बलवतः पाणिस्तत्पादस्तम्भने क्षमः। 
कालं कः प्रतिपेवेत रमणीयापहारिणम्‌ ॥ ६॥ 


न कोऽपि प्रभवेदस्मिन्‌ नूनं कर्मणि दुष्करे | 
कृष्णाक्षरेस्तु मे नित्यं प्रोतिस्तिष्ठेत्समुज्ञ्वला ॥ ७॥ 


x x x 


मृत्युविजयते 
(सो० ७१) 


विलप्यतां नेव मृतो यदाहं 

श्रुता च घण्टा रुषती सखेदा | 
निवेदयन्ती मलिनात्प्रयात 

लोकात्‌ क्वचिन्मां क्रिमिसार्धवासस्‌ ॥ १॥ 


इमाश्च पडक्तीयंदि वीक्षसे तन्‌- 

निबन्धको विस्मरणीय एष। 
aasan दुःखजनेस्त्वदीये 

हेतुभंवेयं प्रियतापरोऽपि ॥ २॥ 


भूतेषु लीने मयि पद्यमेततु 

पश्यंस्तु नामापि न मे निदध्याः | 
क्वचिद्वराकस्य ga व्यपैतु 

सार्ध मया प्रेम ततस्त्वदीयम्‌।। रे ॥ 


aasam मादृशि बद्धकामं 

विलोकयन्‌ भाविषु वासरेषु । 
लोको भवन्तं विहसेत्कदाचित्‌ 

सोल्लुण्ठनं मे ह्यविषह्यमेतत्‌ ॥ x ll 


x x x 


१० अस्ताचलीयम्‌ 
अगत्वरो भावः 
(सो० ७३) 


ऋतुः स एवात्र विलोक्यतां मयि 

यदानिलः शीत-शितः प्रधावति | 
प्रकम्पिता येन भजन्ति शाखिनो 

विपाण्डुराशीर्णदलाः प्रपर्णताम्‌ ॥ १॥ 
निरुत्सवत्वं च खगेः समुञ्झिता 

ब्रजन्ति निर्गीत-सुरालया' इव। 
दिनान्त-सन्ध्या मयि वा विलोक्यतां 

यथापरान्तेऽस्तमये रवेः शनेः॥ २॥ 


विवर्णतां याति विलोप्यते तथा 

afaa मुद्रित-लोक-नेत्रया | 
यथेन्धनं भस्म-चयावशेषितं 

घृणोति किञ्चित्प्रभया समन्वितम्‌ ॥ ३॥ 


तथा च यास्यत्यपि यौवने तव 

दुढाङ्कितरचेतसि मे विलोक्यताम्‌ | 
प्रगाढ-भावस्त्वयि दीप्यमानतां 

जहाति यो नेव पदेऽपि गत्वरे॥ ४॥ 


x x x 


विरक्तिः 
(सो० ९४) 
बलवतापि न येन विहिसितं 


saata सुकर्म निगृहितम्‌ । 
| नयति लोकमथाप्यचलः स्वयं 
| मलिन-राग-पदेनं विलोमितः u 


——__ 


१. सुरालयाः = देवालया: । 
२. घृण्‌ दोप्तौ। ` 


अस्ताचलीयम्‌ 


स पुरुषो लभते दिव आशिषः 
स॒ खलू पुष्यति सम्पदमात्मनः | 
अधिपतिः प्रक्रतेः स्वयमेव यत्‌ 
परिचरन्ति aar जनाः॥२॥ 


उदथय~भंग-समापित-जीविते 

मधुरिमा कुसुमे न तु am 
masa a हि विक्रियते क्वचिद्‌ 

यदि रुजा क्रिमिहेतुकवा aa: ३॥ 


agam: कृतिनोऽपि भवन्ति ते 
यदि विकारमवाप्नुवते क्वचितु । 
कमलिनी सरसी खलू पूयते 


जल-दलादि-मलेयंदि IRT ४ ॥ 
>< x x 
वियोगः 
(सो० ९७) 
वियोगतस्ते शिशिरायमाणा 


मन्दप्रभा मे दिवसा अभूवन्‌। 
जडा यथा पौष-तुषार-वर्षेः 
शून्या जरद्वत्सर-वस्य-भावाः॥ १॥ 


चिराद्‌ वसन्तो विगतो ममेत्थं 
शरच्च भूरिःप्रसवा तथापि । 
पञ्चत्वयाते विधवेव पत्यौ 

भारं तु गर्भस्य वृथा हरन्ती॥२॥ 


al प्रभूतोद्गमशालिता मे 
मनो रथोऽनाथजनस्य भाति | 
मघुःससोख्यस्तव सव्यपेक्ष- 
स्त्वयि प्रयाते विरुता वयोऽपि॥ ३॥ 


११ 


१२ 


अंस्ताचलीयम्‌ 


गायन्ति वा मन्द-विरक्त-कण्ठा 
यतश्च पत्राण लताऱद्रुमाणाम्‌। 
विच्छायतां यान्ति विपाण्डुराणि 


हिमागमाशङ्कितमानसानि ॥४॥ 
x x x 
शङ्कुच्छाया 
(सौ० १०४) 


नते रूपं स्पृष्टं द्यित जरयाद्यापि तरुणं 
तथेवास्ते यादृक्‌ प्रथममपि दृष्ट्या समगमि। 

ततो यातायातः सुरभि-वनवातः शुचिरपि 
मधु-श्री-हासस्त्रिरपि हिमपातैविगमितः॥ १॥ 
यथा शङ्कुच्छाया सरति न च दृश्यो गति-लव- 

स्तथा रूपं नूनं तव हरति कालोऽप्यनिमिषम्‌ | 
त्वदीयं सौन्दर्यं भ्रमित इव पश्याम्यविचलं 

युगाद्‌ भव्यात्यूव॑ ब्रजति सुषमा sea निधनम्‌ ॥ २॥ 


x x x 


बिस्बोपासता 
(सौ० १०५) 


प्रीति वाच्या मम बिम्बरक्ति- 
यंथार्चकानां जगति प्रसिद्धा | 
न वा प्रियो मूर्त्युपदर्शनं मे 
सदा गुणैरेव मया स्तुतः सः॥ १॥ 
न्यायो दया सत्यमथापि भास्वद्‌ 
गुणास्त्रयस्तत्र भजन्त्यभेदस्‌ | 
सदाऽविकार्या प्रतिमाममर्त्या 
कुर्वन्त्यवेषम्यगतार्त्रिमूतिस्‌ ॥ २॥ 


x x x 


अस्ताचलीयम्‌ १३ 
भाव्यादेशः 
(सो० १०६) 
अतीत-वृत्तान्त-निरूपणेषु यद्‌ 
विलोकये शूर-कथा यशस्विनीः | 


शुणोमि काव्येष्वथवा प्रशंसिता: 
विलोल-लीला: प्रमदा-जनस्य च ॥ १ ॥ 


यदोपमानोत्तर-रामणीयकं 

भ्रवोदुंशोरोष्ठयुगस्य पादयोः। 
कराद्धुलीनां च निभाल्ये$दभुतं 

निरूपितं श्रेष्ठतया पुरातनेः॥ २॥ 
तवैव नूनं श्रियमामनन्ति ते 

विभिन्न-रूपेष्विति मे स्फुटं तदा । 
अदुष्टवन्तोऽपि च रूप-सम्पदं 

दिशन्ति भव्यार्थ-गिरा पुरा ध्रुवस्‌ ॥ ३॥ 
विभावयन्तोऽर्थमनागतं हृदा 

निरूपणे त्वस्य बभूवुरक्षमाः। 
निरीक्षमाणास्तव वार्तमानिकीं 

श्रियं स्थिता मूकतयाऽधुनातनाः ॥ ४ ॥ 


x x x 


अपरिवत्यंः 

(सौ० १०९) 
मा मंस्था मामसत्यं यदि मम gad म्लायते त्वद्‌ वियोगाद्‌ 
देहत्यागो भवेन्मे बहुतर-सुकरो नात्मना विप्रयोगः। 
नित्यं भावो मदीयस्तव हृदि निलयं मन्यमानः स्वकीयं 
यात्रीवावर्ततेऽयं पुनरपि विषयं दूर-देशानटित्वा ॥ १॥ 


काले काले निवृत्तः समय-विनिमयं यन्न कतुं क्षमोऽस्मि 
rq लाञ्छनस्य स्वयमिव सलिलं क्षालनायाहरामि | 


१४ 


अस्ताचलीयम्‌ 


adden  प्रकृति-सहगतेः पीड्यमानो भवेयं 
तत्राप्यप्रत्ययस्ते न मथि समुचितस्त्वद्‌ गुणासक्त-चित्ते RI 


नास्मिस्त्रिभुवने किञ्चित्‌ त्वां विहायाभिमन्यते। 
मया जीवितसर्वस्वमनर्घो निघिरित्यपि ॥ ३॥ 


x x x 


सत्या प्रीतिः 

(सो० ११६) 
सम्बन्धं सत्यसन्ध-प्रणयि-जन-गतं विघ्न-बाध्यं न TT 
स प्रेमा नास्ति यः स्थात्प्रिय-विहितमहो विप्रियं प्राप्य als: | 
aaa समुद्रे गिरिरिव सततं Sem हि ar 
qai नक्षत्रमेतद्गगन-तल-गतो नाविकाशा-प्रदीपः॥ १ || 
दात्रेणोद्दाम-शोभा तरुण-सुतनुगां हन्ति कालः करालः 
सौहादै यावदायुः प्रतिपलमचलं वञ्च्यते नेव तेन। 
ad चेद्श्रान्तिपू्णं मम लपितमिदं स्वानुभूत्या मया वा 
मिथ्या चेद्‌ दशितं तत्‌ क्वचिदपि न तदा प्रेम-वस्तु-प्रसिद्धिः ॥ २॥ 


x x x 


मनोजन्मान्धता 
(सौ० १४८) 
किमिव नयम-रश्मि दत्तवान्मे मनोभूः 
प्रतिगत-विषयाणां यो farma: | 


अथ विधृत-विकारा वुद्धिरेवास्तु या मे 
स्फुटतरमपि भासं नाक्षजं स्वीकरोति ॥ १॥ 


यदि भवति मनोज्ञो यत्र रक्ते दृशो मे 
कथमिव न विधते प्रत्ययं तत्र लोकः। 
अवितथमथ नेवं स्पष्टमावेद्यते तन्‌ 
मनसिजङृतदुष्टिर्नाविसंवादपुर्वा ॥२॥ 


u. 3 


अस्ताचलीयम्‌ 


नयन-सलिल-रुद्धा सन्ततं जाग्रती च 
कथमिव निज-कार्ये दर्शने सा पटुः स्यात्‌ | 
रविरपि भुवनानामेक-चक्षुर्न भाति 
सजल-जलद-मालानाविलो नैव यावत्‌ ॥ ३॥ 


x x x 


मदनः 

(सौ० १५४) 
सु्ोऽभून्मदनः कदाचिदिषवः 

qe तदीयाः स्थिताः | 
तत्रायाद्‌ विवुधाङ्गना करतले 

बाणान्‌ गृहीत्वाऽक्षिपत्‌ ॥ १ ॥ 
कूपे कुत्रचिदस्य नीरमधुना- 

प्यातप्यते कामतः | 
नूनं शाम्यति नेव मन्मथ-रुजा 

शैत्येन वारां क्वचित्‌॥ २॥ 


x x x 
सनोजन्सा (टैलमो eat इज्‌ फेन्सी ब्रेड) 


प्रभवति ननु कस्माद्‌ ब्रूहि कामः किमेष 
हृदय-समुदितो वा चेतसो वा प्रजात: | 
कथमयमभिलाषो जायते वर्घते वा 
त्रिभुवन-विजयी वा विश्रुतो ब्रूहि मे त्वम्‌ ॥ १॥ 
स्व-विषयमभिचिन्वञ्‌ जायते लोचनाभ्याम्‌ 
अविचलित-दृशा तद्वीक्षणाद्‌ वर्धते च | 
निधनमपि च याति स्वात्मनो दोल्येव 
डिमडिम-निनदोऽसौ कायंतां डिण्डिमस्य ॥ २॥ 


x x x 


१५ 


अस्ताचलीयम्‌ 


मृतं प्रति (फीयर नो मोर. .) 
जहिहि भयमिदानीं रोद्र-सूर्यातपाद यत्‌ 
प्रखरतर-तुषारोच्चण्डशीतादथापि | 
कृतमिह निज-कृत्य॑ संसुतौ यत्तवासीत्‌ 
स्वगृहमुपगतस्त्व॑ वेतनं चापि लब्ध्वा ॥ १॥ 
कनक-रुचिर-भासा कान्त-तारुण्यशाली 
भवतु यदि युवासौ सुन्दरी वाथ बाला । 
भवतु मलिन-चुल्ली-मार्जको वा समं ते 
भुवि लुठित-शरीरा यान्ति पञ्चल्वमेव ॥ २॥ 
न खलू विषहनीया भ्रू-विकाराः प्रभूणां 
कुचरित-नृपतीनां दण्डपातास्तथेव | 
अशन-वसन-चिन्ता नेव कार्याधुना ते 
सममिह तव AS काञ्चनं वापि रम्यम्‌ ॥ ३॥ 
नरपति-धृत-दण्डो वेदूषो वाथ शिल्पं 
निखिलमपि रजस्साद्‌ भावि नात्रापवादः। 
न खलु भयमिदानीं विद्युतो युज्यते ते 
न च सकळल-जनानां दारुणाद्‌ वच्त्रपातातु।। ४॥ 
अपवदति जने वा Mas वाऽविचारे 
न भवतु तव रोषो हर्षशोकौ नते स्तः। 
रति-मद-ललनास्ताः कामिनस्ते युवानो 
añ मरणान्तं प्राणिनो यान्ति aril ५॥ 
> १८ > 
स्वान्धत्व प्रति 
(सिल्टनसहाकवेः) 
आयुर्नार्घमितं तथापि नयनज्योतिर्मया हारितं 
लोको दीर्घतमी, प्रयोगमगता शक्तिः सुवर्णोपमा | 
लाभो नाजित एव मूलधनतो यत्स्वामिनादायि मे 
लेख्यं तस्य समर्पये कथमिति व्यग्रं मनश्चिन्तया Il १ ॥ 


* मिल्टनमहाकवेः | सप्तदशे क्रिस्ताब्दशतकेऽसौ बभूव, तस्य काव्ये पाण्डित्यम्‌, 
मास्तिक्यम्‌, उदात्तत्वम्‌, सङ्जीतमयत्वं च विशेषेण लक्ष्यन्ते | 


अस्ताचलोयम्‌ 


ज्योतिहीनतया सिबेविपुरपि व्यर्थो विना साधने- 
रेवं खेद-परीत-चेतसि बहुपालम्भ-तिक्ते मयि । 
ef तावदुपेत्य वक्ति निभृतं भाग्येन सन्तुष्यतां 


agar aa कर्म-शक्तिरखिला नेशेन सापेक्ष्यते ॥ २॥ 


amaa नियोजितेर्भीवि जले सर्वत्र संसाधके- 
राज्ञा यस्य शिरोधृतामरगणेविइवस्य सञ्चारिका | 
सेवन्ते न त एव तीक्ष्णकरणाः कार्यरनेकेरमुं 


तेऽन्येऽपि प्रतिपालनेन कृतिनः किञ्चिन्न ये कुर्वते ॥ ३ ॥ 


x x x 


प्रह्ष-देवताह्वानन्‌ 


aa दुःखित्वमितो जुगुप्सितं 
wassa गुहासू यत्तमी। 
न्रिशीर्ष-बी भत्स-शुना समागता 
विराव-चीत्कार-भयानकाक्कतिः ॥ १ ॥ 


कुरूपमावासयतां निजाश्चयं 

Radan यत्र वितत्य पक्षतो | 
विहङ्गमो रात्रिचरो विगायति 

नता घनच्छाय-शिलाइच दन्तुराः Ul २॥ 


उपेहि हास्येक-परायणे दिवः 

श्रियः ध्रसादात्कुसुमैमंधो नवे । 
विभूषिते जन्मनि ते प्रसादिताः 

दिशश्च सर्वा उषसा नु भासिताः॥ ३॥ 


ववौ सुदुरान्मलयात्प्रवासितः 

समीरणो नील-सरोज-वासितः | 
तुषार-धोतैविधुतेश्व पाटले- 

रपुवेशोभा व्यघितानलामलेः॥ ४॥ 


१७ 


( मूल-काव्य-गता यवन-देव-करथा-प्रचुरोल्लेखा अनुवादे त्यक्ताः | अतो मूल- 
काव्य-च्छायामात्रानुसारी अयमनुवादः | ) 


१८ 


अस्ताचलीयम्‌ 


सुराङ्गने हास्य-विनोद-मुद्रया 
मुदा समायाहि गिरा विनिद्रया | 
सनर्म-वेदरध्य-विळास-विक्रिया- 
विनतित-श्रूलतयोर्दृशोः श्रिया ॥ ५॥ 


विधारयन्ती स्मित-पुष्प-मालिकां 

विधूनयन्ती परिहासतः farti 
sagar परिगृह्य पक्षयो- 

रशेष-चिन्ता-जरती-विदूषिका ॥६॥ 
अभूत-पाद-श्रमणेन नृत्यतु 

निरूपयन्ती नभसीव चारिकाम्‌। 
लघु व्रजन्ती गिरिपक्ष-कन्यकां 

स्वतन्त्रतामानयतु स्व-पाणिना ॥ ७ ॥ 
यथोचितं ते यदि मानमर्पये 

प्रवेशनीयोऽस्म्यनुवतिषु त्वया । 
सदेव भुञ्जीमहि सोख्यसन्तती- 

रनाविला या अविनिद्रिता अपि ॥ ८॥ 
अट्टालकात्स्वादुदयाचलस्थितातु 

समुत्पतन्तं गगने विहङ्गमम्‌ । 
गायन्तमालोकय भा-समुज्ज्वले 

समेजथन्तं रजनि तमोजडास्‌ ॥ ९॥ 


उषा यदा सा पुषती विभासते 

वातायने दर्शय ते मुखश्रियस्‌। 
लतान्तरात्पुच्छ च सौखरात्रिका 

कृतार्थयाऽस्मान्‌ प्रियदर्शने शुभे।। १०॥ 


विरौति यावत्पटु कुक्कुटश्चरन्‌ 

सगवंमग्रे स्ववधूजनस्य सः। 
पराक्रमेणास्य पलायते नतु 

aqua रजनी वरूथिनो॥ ११॥ 


अस्ताचलोयम्‌ 
कौलेयकानामथ RT ध्वनिः 
प्रभातबेलामिव तन्द्रितां पटु:। 
विबोधयन्नद्वितटात्प्रवरतित: 
वनान्तराणि प्रतिनादयन्‌ स्फुटम्‌ ॥ १२॥ 


गिरो ब्रजन्ती हरितैर्वनद्रुमेः 
विलोक्यसे पूर्वदिगन्त-सन्निधो | 
यतो विनिष्क्रामति मण्डलाधिपो 
ज्वलन्‌ रविश्चि त्रघने रनुद्रुतः ॥ १३॥ 


विलोक्य सीतां मुदितः स हालिको 

Sad गायति गोप-बालिका | 
कथानुरक्ता भविपालकाः क्वचित्‌ 

afr समृत्तेजयते च छावकः॥ १४॥ 


पिशङ्ब्रितच्छायतृणासु भूमिषु 

कपोतवर्णासु fase च। 
पयोधरेष्वद्रिगतेष्‌ लीलया 

समन्ततो रूपवितान ईक्ष्यते ॥ १५॥ 


उपत्यकाः कर्बर-पाण्डु-पुष्पिता: 

प्रसन्‍नमम्भः सरितश्च विस्तृताः | 
समुच्छिता: पादप-राजयो$दभुता: 

विडम्बयन्तीव च दुर्गमण्डलम्‌ ॥ १६॥ 


विनिश्चरद्धूम-पताकया कुटी 

समाह्वयन्तीव मनांसि दूरतः। 
निवेदयत्युज्ज्वळदीधिति afa 

गृहस्य मोदावहमाशुशुक्षणिस्‌ ॥ १७॥ 


करोति पल्लीजनता स्वनेरिता 
समिद्ध-रासोत्सव-सङ्गतोद्धरा । 
सपान-मृष्टान्न-सुगन्धितानिलाः 
दिशो विपञ्ची-प्रतिनाद-बन्धुराः॥ १८ ॥ 


१९ 


अस्ताचलीयम्‌ 


विभाति यावत्सुदिनं बहिः स्थिताः 

दिनात्यये खेद-विनोदनालयस्‌ | 
सुरोज्ज्वलं यान्ति कथास्तथाःद्रताः 

स्व-वृत्तरूपाः कथयन्ति कल्पिताः ॥ १९ ॥ 
गताः स्वदाय्याश्च निशीथचारिणा 

aa निद्रां निभृतोपजापिता। 
समीरणेनापिषत क्रमेण ते 

स्ववासनोद्भूत-जगद्‌-विहारिणः ॥ २०॥ 
समुच्छिताट्टालक-दुगं-केतने 

पुरे रमन्तेऽङ्रुत-दृश्य-्शोभिनि | 
समुद्धतैर्यत्र विभान्ति वीथयः 

सशूरसामन्तगणेः समाकुलाः ॥ २१॥ 
विभान्ति कान्त्यायत-शुञ्रलोचना 

अधिष्ठिताः सभ्यपदं वराङ्गनाः | 
विदग्ध-गोष्ठीष्वय रङ्भ-मण्डले 

जयाथिनां निर्णय-दान-तत्पराः ॥ २२॥ 
ततः समायाति विवाहदेवता 

सदीपका सप्रतिशोर्घका स्वयम्‌ | 
समुज्ञ्वलाहार-विहार-डम्बरा 

पुरातनं गौरवमातनोत्यपि॥ २३ ॥ 
अलोकिकावेश-सरित्तटस्थितो 

निदाघसन्ध्यासु कविविकल्पयेत्‌ | 
विचित्ररूपाणि यथा विभान्ति ताः 

विशारदैः नाट्यकथाः प्रयोजिताः ॥ २४ ॥ 
अपूवं-माधुर्यगलत्स्वरावली 

सुवृत्त-वागर्थ-पदेः समन्विता । 
निषिच्यतां कर्णपुटे त्वया सदा 

तथा च स॒ख्यं मम तेऽस्तु देवते ॥ २५॥ 

x x x 


अस्ताचलीयम्‌ २१ 


श्वः सुखाशंसा 
(डन्‌-महाकवेः)* 


असंगतो कथं पूर्वमभूवेत्यस्ति विस्मयः | 
स्तनन्धयावेवावां कि शेशवास्वादसंगिनी ॥ १॥ 


ara Rada दोलायामिव शायितो | 
अनयाव कथं काळं सुखं aq कल्पितं नु किम्‌ ॥ २॥ 


यदि क्वचिन्‌ मया रूपं लोचन-गोचरीक्कतम्‌ | 
अभीष्टमुपलव्धं च स्वप्नाभास्तवेव सः || ३॥ 


इदानीं aa: सुखाशंसा वाच्या, नौ जाग्रतावपि । 
अन्योन्यं नाभिपश्यावो हूदयाविष्टशंकया ॥ ४॥ 


प्रीत्या नियम्यते प्रीतिरशेषा विषयेषु या। 
स्वावकाशो garza: क्रियते सार्वदेशिकः॥ ५ ॥ 


सागरान्वेषिणः कामं यान्तु देशान्नवान्नवान्‌ | 
मानचित्राणि तेषां च दर्शयन्तु यथारुचि। 
आवयोर्भुवनं भिन्तं प्रत्येकगतमद्वयस्‌ ॥ ६ ॥ 


अन्योन्यचक्षुषोर्भाति मुखाभासो दृयोमिथ:। 
EA हादिको भावः स्फुटमेव प्रतीयते॥ oll 


एतादुशं क्व वा लभ्यं गोलां-द्वयमुत्तमस्‌। 
निशिता नोत्तरा यत्र प्रवणा नापि पश्चिमा ॥ ८॥ 


यद्यत्‌ नशयति तन्नेव समेरवयवेः कृतम्‌ | 

स्वभाव-सदृशी प्रीतिरावयोः समलक्षणा । 

ga च स्थिरा चेव मृत्युभोतिमपास्यति ॥ ९॥ 
x 


x x 
« सेटाफ़िज्ञिकल इत्याख्येषु गण्यतेऽसौ महाकविः । रीतित्याग:, स्वमनोऽवस्था- 
परामशं:, सन्देहपरत्वं वैलक्षण्यं चाभिव्यक्तेस्तस्य काव्ये लक्ष्यन्ते | 


— 

अस्ताचलीयरम्‌ 


व्याघ्रः 
(ब्लेक-महाकवेः)» 
निशा-वनान्त-्दहसि प्रदोप्तं 
भो व्याघ्र को रूपमिदं ममौ ते। 
समं विभक्त ESE 
भयानकं शिल्पितमो न्वमर्त्यः॥ १॥ 


क्व वा विदूरे गगने गभीरे 
जज्वाल वह्निस्तव dada: | 
तं वा ग्रहीतुं सहसा करः कः 
पक्षी किमालम्ब्य समुत्पपात ॥ २॥ 


स्नायूस्तवान्तह्ृंदयस्य शिल्पी 
को वा समाकुञ्चयितुं समर्थ: | 
स्पन्दो यदा तदुहूदयं विवेश 
विवेश वेगोऽपि भयानकस्तम्‌ ॥ ३॥ 


अयोधनः कः क्व च श्रृंखला सा 

भस्त्रा च का यद्घटिताऽस्य वृत्ति: । 
स्थुणापि का घोरतरा च मुष्टिः 
संग्राइयामास विभीषिका या॥ ४॥ 


निपात्य कुन्तानुडवोऽपि arar: 
दिवं añ जलूधारयेव। 
कि सिष्मिये सुष्टिमिमां समीक्ष्य 
त्वदात्मिकां येन कृतो$वि-शाव! ॥ ५ ॥ 


निशावने व्याघ्र दृशोः प्रदीप्तः 

केनासि देवेन विनिमितस्त्वम्‌ | 

घोरं ममे रूपमिदं त्वदीयं 

मूत॑ तथाकारि भयं समग्रम्‌ ॥ ६॥ 
x x x 


» रहस्यवादीत्ययं महाकविराख्यायते । आध्यात्मिका्थंसंकेतबाहुल्यं तत्काव्ये दुश्यते | 


A a 


अंस्ताचलोयम्‌ 
इन्द्रधनुः 
(वडसवथं-महाकवे:)* 


उत्कम्पते मे हृदयं यदापि 
नभोगतं दाक्रधनुविलोके ॥ १॥ 


एवं तदासीन्मम जन्मकाले 
यथाधुना प्राप्तवतो वयो में । 
तथेव यद्‌ वार्धकमागतः स्यां 
न चेत्तथा मृत्युमुपैमि नूनम्‌ ॥ २॥ 


बालः पिता स्यात्पुरुषस्य मन्ये 

तथा च काङ्क्षामि दिनानि मे स्युः | 
पूर्वापरीभावसमन्वयेन 

निस्ग-धर्मा-चरणापितानि ॥ ३॥ 


x x x 


पुष्पाणि 
(तस्येव) 


मेघोभूत्वा बहु-जनपदानु पर्यटन्नेककोऽहं 
तीरेऽपश्यं क्वचन सरसो व्योममार्गेण गच्छन्‌ | 
स्वर्णोदभासं कुसुमनिवहं दाफदिल्‌-वाटिकासु 
वृक्षच्छाये पवन-विधुतं वृत्यमाभासयन्तम्‌ ॥ १ ॥ 
ज्योतिःपुंजो निमिषति यथाभाति तारापथेऽसौ 
श्रेणीबद्धा निरवधि-ततास्तेऽपि दुष्टास्तथेव | 
खातोपान्ते जलधिनिकटे नृत्य-चारी-विळग्नाः 
पुष्पस्तोमा भयुत-कलना दाफदिल्‌-संज्ञकास्ते ॥ २॥ 


x वड्ंसवर्थकविः रोमैन्टिक-काव्यघारायाः प्रवतंकेषु मुख्यः । भाषायाः सारल्यम्‌, 
प्रसादगुणः, भावव्यञजकत्वं स्वानुभूतिपरत्वं वाह्यप्रकृतौ दिव्यचेतनान्याप्तिदशंत- 


मित्यादोनि लक्षणानि दुश्यन्तेऽस्य काव्ये | 

अस्ताचलीयम्‌ 


नृत्यन्ति स्म स्फुरित-मुदिताः सिन्धुलोलास्तरंगा- 
स्तेभ्योऽप्येतेः कुसुम-निवहैर्दशिता दक्षता स्वा | 
नूनं चेतः सहृदय-कवेहर्घतो fafa’ 
qari fra विपुलं यन्न पूर्वं प्रबुद्धम्‌ ॥ ३॥ 
दृष्टामग्रे विजन-शयितो बाह्यशून्यः कदापि 
faasis कुसुमसुषमां संस्मरंस्तां विचेताः | 
दिव्यानन्दं कमपि मनसा नृत्यता भावयामि 
प्रज्ञालोकः स्फुरति सहसा गूढतत्त्वावभासो ॥ ४॥ 
x x x 
भाह्वाद-प्रतिमा 

(तस्यैव) 
भाह्लादःप्रतिमा-प्रतीतिरदिता साभासिता यद्‌ दृशोः 
सन्ध्याया असित-द्य॒तिः कचभरे ताराद्युतिर्नेत्रयोः | 
वासन्ती तनु-भड्धि रौषस-विभा तस्या मुखे दीप्यति 
Tara मनोहराद्भुत-रसा भावो यथामूतिमान्‌ ॥ १॥ 
रूप-स्वप्न-निभापि पाथिव-तनुव्यज्ञायि सा संस्तवात्‌ 
कन्या सा गृह-कार्य-दक्ष-मधुरा स्वच्छन्द-भावा तथा | 
लोके यत्बुख-दुःख-पर्यय-गतै्न्द्वेजनः खिद्यते 
तत्रास्थाः सहजा रुचिर्न पटुता वृत्तेरुदात्ता हि ari २॥ 
पश्यंस्तां मनसा स्मराम्यवितथं प्राज्ञां पथि प्रस्थितां 
संकल्पेन get विवेकसहितां वीर्य-क्षमा-शालिनीम्‌ | 
धात्रा सान्य-तिलोत्तमेव रचिता सौख्याय मानाय च 
शान्तिस्तत्र विराजतेऽथ शुचिता ज्योतिदिवश्चात्मनि ॥ ३॥ 

x x x 

सन्ध्या 

(तस्येव) 
सन्ध्येयं रमणीय-कान्ति-एचिरा शान्ता विमुक्ति-क्षणा 
वेला पावनःनिश्चलार्चन-यतप्राणा यथा भिक्षुकी | 
बिम्बं मज्जति भास्करस्य जलधौ स्निग्धे शमेश्पाथिवे 
नित्यं संचलनादिवार्णव-रवो व्याप्य स्थितो रोदसी ॥ १॥ 


AAA 


ALU ER 


अस्ताचलीयम्‌ 


भूतं तत्मतिवुध्यते महदये पादवं-स्थिते कन्यके 
am ते न निगूढ-तत्त्व-विषये नातस्ततः प्रच्युता | 
वासस्ते हि सनातनः पितुरुरो aadA नित्यदा 
हार्दे गभंगृहे प्रतिष्ठित-पदे देवः परोक्षोऽपि नः॥ २॥ 


(aña) 
बाह्यार्थानतुधाव्य संग्रह-रता यामो वयं जीर्णतां 
नात्मीयं प्रकृतौ कठोरहृदयाः किचित्समीक्षामहे । 
चन्द्राय स्वत एव यद्‌ विवृणुते सिन्वुस्तनुं हर्षतो 
वाता गूहितरोदना मृक्रुलितैस्लुल्या नु gå: ga: ue ul 
रम्याणामभिवीक्षणान्न हृदये येषां रसस्योदयो 
हा धिक्‌ तान्‌, वरमेव पुर्वविधिना ' प्रत्यक्ष-र्पार्चनम्‌ | 
qe तटमास्थितो जळनिवेः पृथ्वाकृति* देवतां 
शङ्खं वा श्पृणुयां तृतस्य* धमतः सम्प्लावयन्तं दिशः ॥ २॥ 
x x x 
प्राभातिकी सुषमा 
(तस्येच) 
प्रासादा नाट्यशालाः स्फुट-बहु-शिखरा उन्नताट्टालकाश्च 
नावोः्प्याकार-लेखेवुंत-पवत्न-पटा अन्तरिक्षं लिखन्ति । 
सानुन्‌ सोपत्यकाद्रीन्‌ विरचयति रविः कान्ति-लक्ष्मी-समृद्धान्‌ 
वस्ते शोभां प्रभाते नगरमिदमहो स्वच्छ-मग्नांशुकीयास्‌ || १॥ 
रूपं वा रम्यमीदृक्‌ स्पृशति सहृदयानद्वितीयं मतं तच्‌- 
छान्तिगंम्भीर-भावा क्वचिदपि न मया दृष्टपूर्वाचलेषा | 
स्वच्छन्दा याति चेयं सरिदपि रुचिराः सुप्तिलीना गृहाश्च 
सर्वेष्वन्तर्महद्‌ यद्‌ हृदयमविदितं ada निविकारम्‌ ॥ २॥ 
x x x 
१. पूर्वविधिना = क्रिस्त-घर्मोदयात्‌ प्राक्तनेन घमंविघिना । 
२. पृथ्वाकृतिः = प्रोटियस (यवनदेवः) 1 
३. तृतः = ट्राइटन्‌ (यवनदेवः) । 


२५ 


sa ° 

अस्ताचलीयम्‌ 


एकाकिनो धान्यलावी 
(लस्येब) 

क्षेत्रस्थिता पश्यत तामनन्या- 

मधघित्यकालब्धजनि किशोरीम्‌ | 
एकेव सा गायति धान्यलावी 

विरम्यतां वा मृदु गम्यतां वा ॥ १॥ 
लूनाति सा नह्यति चेव धान्यं 

तत्रेव गोते करुणेऽवसकता। 
amat पूरयतीव गीति- 

रुपत्यकां निम्नतलां समग्राम्‌ ॥ I 
न नक्तगः स्वागतगीतकानि 

जगो ततो Hat कदापि। 
श्रान्ताय aaa वनायुदेशे 

द्वीपायितच्छाय-मरुस्थेषु ॥३॥ 
प्रहषिणी वाक्‌ च तथा कदापि 

न शुश्रुवे कोकिलतो वसन्ते। 
प्रभञ्जती सागर-मौन-मुद्रां 

सुदूर-हेन्नीड्स-तटेषु सान्द्राम्‌॥ ४॥ 
न aff सा तत्र कमर्थमेवं 

स्वरप्रवाहैः करुणेर्व्यनक्ति | 
सुदुर-वृत्तानि कथा व्यतीता 

युधो नु सा वर्णयते कदाचित्‌ ॥ ५॥ 
ad नु सा प्राकृत-लोक-वृत्तं 

देनन्दिनं गायति निविशेषस्‌। 
निरूप्यते खेद-वियोग-दुःखेः 

पर्याकुलो यत्र मनःप्रवाहः। ६॥ 
श्रुतं मया दीर्घतर प्रगीतं 

बाला जगो यत्सुणिमुद्वहन्ती | 
ततो निवृत्तोऽप्यनिवृत्तचेताः | 

भवुस्वनदगोतमद: स्मरामि ॥ ७॥ 

x x x 


A 


अस्ताचलोयम्‌ 


अनुस्मृतिः 

(तस्येच) 
पञ्चाब्दा: सम्प्रयाताः शुचि-रिणिर-कृताः पर्यया येषु दीर्घाः 
श्रूयन्ते स्निग्ध-नादाः पुनरपि शिखरि-प्रत्नवन्निझराणासु | 
रक्ष्यन्ते ध्यान-निष्ठा विजन-वन-गता अद्रयस्तुद्धश्ग्द्धा 
येषामत्रानुभावो भुवि ननु तनुते शान्तिमाकाशसंस्थास्‌॥ १॥ 


विस्रब्धः पादपाधस्तलमिह निभृतं यावदासे पुरस्ताद्‌ 
इत्येवं रम्य-दृश्यात्सहजमुपनतो नेत्र-निर्वाण-लाभः । 
ga: क्षेत्राणि दूरादपरिणत-फलेरव्यक्त-पालाश-वर्णाः 
कुञ्जेरुद्यान-वाटेः सघन-तरू-दलेः शोभमाना वनान्ताः॥ I 


दृश्यन्ते पङ्क्ति-बद्धा उपवन-वृतयो राजयो वा वनानां 
तद्वर्णा गोचरा वा गगनमभिगता नीरवा धूम-लेखाः। 
नूनं ता waa” वसति-विरहितान्‌ काननेकाश्चितान्‌ नृन्‌ 
वानप्रस्थं गुहास्थं विजनमुपगतं पावकासेविनं वा ॥ ३॥ 


यस्मिन्‌ कालान्तराले चिरतर-विरहे नान्धकारं प्रयाताः 
रम्याकारा इमे ते भृशमपि नगरे संस्मृता मेऽपरोक्षाः। 
प्रायः खेदं विषादं गतवति हृदये तेऽवलम्बा अभूवन्‌ 
माधुर्य शान्तिमन्तः कुशलपरिणति शुद्धसत्त्वं च ase! ॥४॥ 


ृत्तिस्त्वन्याप्युदात्ता लघयति सुभगा जाडयभारावनद्ं 
दुर्बोधं विश्वमेतद्‌ गमयति च शनेः प्रेरणा भावमस्मान्‌। 
am यतो नो रुधिर-विसरणे श्वासचारे afged: 
सुप्तावन्तःप्रबुद्धाः प्रशमित-मनसा तत्त्वमालोचयामः ॥ ५ ॥ 
तत्त्वं मिथ्या किमेतन्न खलू नियमतो ज्ञायते मे तथापि 
agafa: प्रवृत्तेस्तमसि भयजडैदुँ:खभेदैरनेकै: | 
आक्रान्तेनान्वभावि स्फुटमपि वयिके*ऽरण्यसंचारशीले 
चेतोहषंः प्रसादस्तव विदितभुवो रम्यताभावनेन ॥ ६॥ 


१, mm 
२. वयिका तन्नाम्नी नदी | 


२७ 


१८ 


अंस्ताचलीयम्‌ 


भूयोऽप्यत्रागतस्य स्मृतिमुपगमितः पूर्वकालः पुनमें 
चित्रं मालिन्यमन्दं क्रमश इव यथा मार्जनाद्‌ व्यक्तिमेति। 
एवं तारुण्य-वृत्तं पुनरपि मनसा भाव्यते तद्‌ व्यतीतं 
सर्वस्वं मे तदासीत्‌ प्रकृतरथ गिरेनिर्झरेषु ठ्प्रहाषंस्‌ ॥ ७॥ 


शेलस्स्रोतः-प्रपातः पटुतर-निनदो नाजहान्मानसं मे 
रागावेशोपमोऽसो गिरिगहनवनोद्भासि-रूपाणि वर्णाः। 
उत्कण्ठावेगभावाः परिगत-हुदयाः प्रीतिबन्धा भभूवन्‌ 
संवेद्या निविकल्पाः स्फुटतर-रुचयो रम्यभासास्तदा मे॥ ८॥ 


बुद्ध्याहार्यो न चार्थः क्वचिदपि मनसा कल्पितोऽपेक्षितो वा 
नित्याकाङक्षा ममाभून्‌ नयनसुभगतामात्रसक्ता तदानीस्‌। 
कालोऽसौ ga निरतिशय-सुखानोत-खेदोऽधुना तु 
यातोऽप्युद्वेगहेतोइचकित-मति-कृतो विश्रमो हुर्षगर्भः॥ ९॥ 


दूये नेवात्र किञ्चिन्‌ निज-विगत-दशाभ्यस्त-सौ्यं विचिन्त्य 
संवेद्यानां विशेषा भनुभव-विदितास्तादृशा न स्फुटा aq l 
सन्धत्ते कोऽप्यपूर्वो मनसि समुदितो भावबोधः क्षति मे 
स्वात्मानं तत्कृतार्थं परिचित-विषये दृष्टिलाभेन मन्ये॥ १०॥ 


ज्ञातं मे दर्शनीया प्रकृतिरपि हृदा नाविवेकेन यूनः 
प्रायोऽव्यक्तं श्रुतं तन्मनुज-भव-गत' निश्चलं दुःखगीतम्‌ | 
लक्ष्यक्चात्र प्रयोगः खरमृदु-रहितो मध्यमार्गानुसारी 
मर्त्यानां भावशुद्धि ध्रणयति विनयं चापि धत्ते समर्थः || ११॥ 


आसन्नं मेऽनुभूतं किमपि जनयते हुर्षलोला धियो यद्‌ 
भूतेष्वन्तःप्रविष्टं विलसति निलयो भास्वतो . भासु यस्य। 
अम्भोधेर्मण्डलेऽपि प्रवितत-वियति श्यामले कान्तिभाजि 
प्राणाधारे समीरे भुवन-जन-मनो व्याप्नुते तन्महत्सतु ॥ १२॥ 


चेतन्यं तद्‌ गतिः सा निखिल-मतिमतां प्रेरिका गोचराणां 
व्याप्तत्वात्तस्य रम्यं प्रकृतिविलसित शेरूश्पुङ्गावलीनाम्‌ | 
कान्तारोपत्यकानां घन-हरित-भुवः श्रव्य-दुश्यानुभावे 
्रत्यक्षस्यापरार्ध रचयति तु मनःकल्पना यत्र नुनम्‌ ॥ १३॥ 


अस्ताचलोयम्‌ २९ 
भाषायामिन्द्रियाणा विमलतम-धियां तत्त्व-बिम्बावभासः 
प्रत्यक्षेयं ततुस्तत्प्रकृति-परिगता देशिका मे विभाति। 
सा धात्री प्राणिनां सा मम हृदयमभित्रायते रक्षिभूता 
निङ्शेषो मे विवेक: प्रभवति हि ततः स्वामिभूतः स आत्मा" ॥ १४॥ 


x x x 


नक्तंगल-गोतम्‌ 


(महाकवेः zara”) 
विकारश्चित्तं मे व्यथयति तथा चेन्द्रियगणं 
विमोहं aa गमयति यथा जाङ्भुळरसः। 
मदाद्‌ वा मज्जामि स्मृति-हरण-पाताल-सरिति 
न हीष्या में तुभ्यं सुखिनि तव सोख्येन सुखिनः॥ १॥ 


तरूणां देवी TF लघुतर-पतत्रे वनभुवि 
क्वचिद्‌ रागाळापेर्मधुरतर-कञ्जे विहरसि। 
असंख्यच्छायाभिर्हरिततर-कान्त्या विलसिते 
मधुश्री-गीतं ते सुखतरमबाधं विजयते॥ २॥ 


गभीरे mi चिर-निहित-शोतासव-रसः ` 
सगीत-प्रोल्लासः कृसुम-सुरमिर्ग्राम-हरितः | 
द्रवीभूतो हासोऽशिशिर-कर-सेवीव रुचिरो 
निमेषैरुन्मेणः स्फुरति सततं बुद्बुदमयेः ॥ ३॥ 


परीवाहासन्नोऽधर-सघन-रागार्पण-पटु- 

Har पात्रे लभ्योऽरुण-मृदुल-वाङ-निझर-झरः। 
यदापानाद्‌ हित्वा निखिल-जगतीं यामि निभृतं 
विलीये Ga गहन-वन-कुञ्जे हृत-हृदि॥ Y 


१. इतः परं मूले कानिचन पद्यानि विषयान्तरमिवोपस्थापयन्ति । अतोऽत्र त्यक्तानि I 

२. 'रोमैन्टिक-धारायाः कविः । ऐन्द्रिय-संवेदन-स्फुटत्वं सौन्दर्योयासनं माघुयं समा- 
fara तस्य काव्ये विशेषेण लक्ष्यन्ते । प्रस्तुते काव्ये नक्तङ्गलविहगो दिव्य- 
कविवाचः सङ्केतः I 


३० 


अस्ताच ली यम्‌ 


विद्रालक्ष्यः स्यां विलयमिव यातः स्मृतिपथा- 
दपेयान्मेऽशेषं तरु-जगति ad न विदितम्‌। 
मनस्तापः खेदो ज्वर इव तथा चार्तनदितं 
जरा-जोर्णाः केशाः क्षय-नियत-तारुण्यमपि च ॥५॥ 


विचारो लोकेऽस्मिन्‌ जनयति विषादं हृदि घनं 
करोत्यन्तः शून्यं स्फुरति च पुरो रूप-नियतिः। 
यथा कालो नित्यं मलिनयति कान्ति नयनयोः 
प्रियायाः कामी यद्‌ विलपति तथा परिणतिवशातु ॥ ६॥ 


अपेहि md दुगविषय-वाक्‌-पक्षतिधरः 
स्थितः mag विजडितमनस्तु भ्रमति मे। 
अये सान्निध्यं ते किमिव न मयावापि चकितं 
मुदुस्निग्धं नक्तं विधुरपि चकास्ति स्तृ-सदसि ॥ ७॥ 


निरालोक-प्राये हरित-जल-नीली-मलिनिते 
तरुच्छाये कान्तिदिव इव विधोर्वात-विधुता | 
न रूपाणि प्रेक्षे भुवि चरण-पादर्वे सुमनसां 
न जाने Me विटप-मुदु-घृपायितमिव॥ ८॥ 


सुगन्धि-ध्वान्तेऽस्मिन्‌ किमिति कलयामि स्वमनसा 
तृणेषु स्तम्बेषु स्फुट-फल-तरुष्वाहितमिति | 
सिताः शोणा नीलाः कुसृम-शत-भेद-त्यतिकरा 
वसन्ते - गुञ्जन्तो मधुकर-निवासा विलसिताः ॥ ९॥ 


मया भूयो गीतेः सुख-मरण-रागः प्रकटितो 
निलीयेरन्‌ Rear निभृतमनिळे Asaa इति। 
इदानीं za ते स्वर-मधुरिमा यच्छुतिगतो 
निशोथे मन्ये तन्निघन-समयोऽप्यागत इति ॥ १०॥ 
जडीभूतः पृथ्व्यां तव निधन-गीतं क्व UA 
ara वाणी ते चिर-नवतरा सर्व-रुचिरा | 
यया ममं स्पृष्टं परभुवि wu कातरधियः 
यया सिद्धा दृष्टिबंहुतर-विचित्राण्यधिक्ृता ॥ ११ ॥ 


अस्ताचछीयम्‌ 
यथा द्वीपे दुर्गाद्‌ विजन-वन-देवी-समुषिते 
गवाक्षा मच्येरन्नधिजलधि फेनोमि-वलये। 
अथेऽतीतं गीतं वन-गिरि-सरित्‌-क्रामि करुणं 
Fans स्वप्नो ननु मनसि बोधः समृदितः ॥ १२॥ 


x x x 
ae स्थिता यवन-शिल्पि-कुता निधानी 
(तस्येव') 


भद्याप्यधषित-वधु प्रशमस्य तनूनं 

मौनस्य धीर-समयस्य च पोष्यपुत्रि। 
वन्येतिहासिकवरे मधुरं त्वयैवं 
व्यङ्ग्याः स्वलंकृत-कथाअतिशय्य काव्यस्‌ १ ॥ 
काख्यायिका वपुषि पत्रदशे त्वदीये 

या देव-मानव-गणान्‌ विषयीकरोति । 
रम्यारकेडि-वसतीन्‌ यवनान्तरीपे 

FA सुरा नरवराः प्रमदाश्च ATAT: R I 


मत्तं किमेतदनुधावनमङ्कितं कि 
सम्मदंपूर्वकमरूपिः पलायनं वा। 
वंशान्धमन्ति क इमे aia के 

कोऽयं समुत्सव-रसो गमितोऽतिवेलम्‌ ॥ ३ ॥ 
रागाः श्रता मधुरतां हृदि भावयन्ति 
नाकणितास्तु खलु भान्ति विशेषभाजः। 
वंशा अतीन्द्रियतया धमतास्वराणि 
गीतान्यपार्थिव-चिते श्रृतिपेशलानि ॥ ४॥ 


गानात्कदापि विरमेन्न शुभो युवाऽसौ 

नासौ तदाश्चिततरूभ॑विता CUA] 

घृष्टोऽपि वल्लभ कदापि न चुम्बितासि 

स्वां बल्लभामुपगतोऽपि न संगतो यत्‌ ।। ५॥ 
१. काव्येऽस्मिन्‌ कलाव्यक्तसौन्दर्यस्य कालजयित्वं ध्वनितम्‌ | 


२. अरूपि = रूपितम्‌ । 
३. वंशाः = हे वंशवादकाः | 


३२ 


अस्ताचलीपम्‌ 


मा गात्तथापि हृदयं तव खेदलेशं 

नासी गमिष्यति कदापि विहाय दुरम्‌ । 
सेविष्यते सततमेव च पूर्वरागं 
रम्याकृतिः प्रियतमा च पुरः सदेव॥ ६॥ 
दिष्ट्या न हास्यथ निजं नव-पत्र-भारं 

शाखा वसन्त-विभवेन युताः सदास्थ | 
अश्रान्त वादकवर प्रधमाग्रगीतं 

कामः सुखः सुखतरो भवतु प्रकामम्‌ ॥ ७॥ 
भोग्यः सदेह-मदनो यदभुक्तदीप्तः 
शवासाधिकश्च  रभसाच्चिर-यौवनश्च | 
हृत्ताप-नेत्र-सलिलाविल-काम-लीलं 

लोकं समुत्तरति भाति तथा च शिल्पे ॥ ८॥ 
आयान्ति यज्ञमिह के हरिताभवेदि 
कस्त्वं महादभुत पुरोहित माल्यपार्श्वास्‌ | 
उच्चारवां नयसि वत्सतरीं किमर्थं 

पौराः ऋतार्थमुप्न्ति कुतः पुरात्ते॥ ९॥ 


सिन्धोस्तटे पुरमदस्सरितस्तटे वा 

कि वाद्रि-दुग-निहितं जन-चार-शून्यम्‌ | 

वीथिष्वितःप्रभृति नोरवतास्य नित्यं 

तद्धेतु-वर्णन-परोंऽपि निवतंते कः॥ Lo Il 

रूपं गुणेस्तव शुभं यवनोचितं च 

३वेतारम्म-मूर्त-तरुण-प्रमदा-जनांकस्‌  । 

उत्कीर्णमदित-तुणं वन-शाखि-शोभि 

मौनास्थिते स्पृशसि नोऽद्य सनातनीव ॥ ११॥ 

जीर्यदयुगे व्रजकथे चिर-संस्थितासि 

रम्यं च सत्यमिति च व्यपदेश एव | 

नार्थान्तरं क्वचिदिति प्रतिपादयन्ती 

तत्त्वं परं मनुजवेद्यमभेद-रूपम्‌ ॥ १२॥ 
>< x -X 


अस्ताचलीयम्‌ 


शरद्गीतम्‌ 
(azda) 
वलोकानभिधावन्ति या मृद्वीका लता इमा: | 
maana ये सन्ति जलनोलि-समन्विता: || १॥ 
फलभारेण ते नम्रा dar सुभगास्तथा | 
विधेयाः पक्वतामोद-निर्भराः फलराशयः ॥ २॥ 
आप्यायन्तामलाबूनि पृष्पाणि विकसन्तु च। 
परागपरिवाहेषु रसिका भलिराजयः॥ ३॥ 
मन्येरन्नातपस्निग्धान्‌ दिवसान्नित्यवतिनः। 
इति मन्त्रयमाणेयं परिणाम-प्रदायिना ॥ ४॥ 
रविणा कृतसौहार्दा साम्प्रतं दुश्यते शरत्‌। 
दधाना मिहिका-शोभां मृद्दोज्च फलशालिताम्‌ ॥ ५॥ 
अस्याः कुत्रापि लक्ष्यन्ते धान्योत्कारेषु केतवात्‌। 
वातेन किञ्चिदाधूताः केशा निष्पावकारिणा | S N 
स्वयमेव बवचिल्लक्ष्या सीतास्वामोदशायिता। 
क्षणं कुसुमजालानां लवने लब्धविश्रमा il ७॥ 
धान्यसंग्रहकरत्रीव शरत्सन्दुश्यते ववचित्‌। 
स्रोतसः सङ्क्रमे भारं धारयन्ती शिरःस्थिरम्‌॥ ८॥ 
फलासवस्य सन्धाने परिस्नुत-परिस्रुताम्‌। 
पछ्यन्तीव विभातीयं शनकेर्थीरलोचना ॥ ९ I 
चासन्तिकानि गीतानि वर्तन्ते कुत्र साम्प्रतम्‌ | 
माध्यासीस्तानि सङ्गीतं पुरतो भाति शारदम्‌ ॥ १०॥ 
उन्मोलयति चित्राश्रे निमीलद्दिवसच्छविस्‌ | 
क्षेत्राणि धान्यकाण्डानि पाटळाभानि कुर्वति ११॥ 
saga Hrsg वातच्छन्दोऽनुसारिषु। 
ary सरित्तीरवतिषु श्रूयते स्वरः॥ १२॥ 
गणशो विलपन्तीनां दंशीनामिव दूरतः। 
अमन्दं च गिरिप्रान्ताद्घोषं कुर्वन्ति मेषकाः॥ १३॥ 
aa झिल्लिकारागो वाटीषु पिककूजितम्‌। 
भाति sonora गगने शुक-संगमातु ॥ १४ ॥ 


x x x 


३३ 


३४ अस्ताचलीयम्‌ 


निशा 
(ज्षेलो'-महाकवेः)) 
नयसि दिनमशेष॑ स्वप्नतन्तूच्‌ वयन्ती 
मुदित-शबल-भीत्या रञ्जितान्यत्र रात्रे। 
लघु जहिहि गुहां ताम्पूर्वशेले निगूढां 
रचय चरणपातं वारुणी-वारि-राशो ॥ १॥ 


गगन-शिति-निचोलं ang दधाना 
मुकुलय दिन-नेत्रे चुम्बनेः कुन्तलेश्च | 
नगर-वन-समुद्रान्‌ पर्यटन्ती न एहि 
नि्ित-निखिल-माया-मुद्रितालोक-दृष्टिः ॥२॥ 


उषसि तुहिन-बिन्दं शोषयन्तं खरांश 
तरु-कुसुम-शयानं चापि मध्याह्व-कालम्‌। 
दिनमतिथिमवज्ञा-ग्लान-गात्रञच दुष्ट्वा 
मम हृदय-विनोदः काङक्षतस्त्वां न जातः॥ ३॥ 


am’ तव सहुजातो नेव मूत्युः प्रियो मे 
न च रमयति बाल: स्वापनामापि मां सः। 
अलस-नयन-चारः श्रान्त-भृङ्गोपमो यः 
किमपि किमपि wed गुञ्जति त्वत्समीपे॥ ४॥ 


ननु तव विगमेऽसो नास्ति मृत्युविदूरे 

निखिल-हूदय-निष्ठा संनिधौ चापि afa:) 

तदपि न वर-्याञ्चा जायते सा ama 

त्वथि भवति तमिस्रे MEAR प्रिये Aus 
x x x 


१. “रोमैन्टिक-कविः ee, faa’, 'दिव्यचेतन:? (एथोरियल), 'आध्यात्मिकः' 
(साइकिक), स्वातन्त्योपासकश्च प्रसिद्धः । अस्य काव्ये निर्बाधप्रवाहा कल्पना 
गगनचारिणीव भाति I 

२. तमि छ रात्रे I 


अस्ताचलोयम्‌ 


कस्येचित्‌ 
(asta) 

मलिनितमभिधानं TBAT योगात्‌ 

न खलु न खलु जिह्वा दूषयेन्मे पुनस्तत्‌ | 

परिचितमिव भावं नाद्रियन्ते मृषेव 

न खलू न खलु भावः सोऽवमान्यस्त्वया तु ॥ १॥ 

विभजतु किमिवाशां तत्समां वा निराशां 

प्रभवतु वद नीतिः संयमे वानयोः किम्‌ । 

अहह मयि दया ते चारुशीले प्रिया मे 

न तुलयितुमलं सा लभ्यमानान्यतश्चेत्‌ ॥ २॥ 

यदपि सकल-लोके प्रेम-शब्दाभिघेयं 

दयित मम सकाशे नास्ति तत्ते प्रदेयस्‌। 

हृदय-समुदितं मे तत्र संराधनं ते 

भवतु, नहि दिवः amara काप्युपेक्षा ॥ ३॥ 

अभिलषति पतङ्गस्तारकं दूरदीप्तं 

स्पृहयति च निशा यद्‌ भास्वदालोकनाय | 

सदृश इव ममायं भक्तिभावस्त्वयि स्यात्‌ 

निवससि aget दुःख-विश्वाद्‌ यतो नः॥ ४॥ 

x x x 
पश्‍चिस-वातः 
(तस्येव)* 

पाश्चात्त्यो$दम्यवातः प्रवहति शरदः खासभूतः पुरस्ताद्‌ 
यस्थादुश्यानुभावाद्‌ द्रवति विवशितो जीर्णपर्णब्रजोऽयस्‌। 
मन्त्रेनिस्सार्यंमाणोऽर्ण-शितिकपिशः प्रेतसंघो यथा स्याद्‌ 
रोगाद्वा कान्दिशीको जनपदविसरो मारकाद्धावतीव ॥ 2 ॥ 
सारथ्ये बीजवारस्तव ननुडयते शैशिरावासहेतो! 
सेते भूगर्भमध्ये शव-निवहु-समस्तावदाकांक्षमाणः | 
यावत्तूर्यस्वरेण प्रसवमुपदधद्‌ बोधयन्‌ जालकानि 


शेलेषूपत्यकासु प्रविततहरितः gas समेति॥ २॥ 


eS 


* क्रान्तिदृतसंकेतोऽत्न पश्चिमवातः ! 


१५ 


३६ 


१. 


अस्ताचलीयम्‌ 


स्वच्छन्दा चेतना ते विचरसि सततं व्याप्य Ea समग्रं 
त्वं रुद्रोऽथापि विष्णुर्हरसि जगदसूंस्त्रायसे चापि Prag | 
श्वासस्ते शीर्णपर्णः शरदि पुनरसौ वाति वासन्तिकोऽपि 
रक्षन्‌ सोरम्यवाही प्रणिहित-विभवो लोकमुज्जीवयंश्व ॥ ३॥ 
उत्तुङ्गे रंहसा ते नभसि जळलधिजा वारिवाहा विशीर्णाः 
पर्णोचा जीर्यमाणा दिव इव पतिता वेद्युता agar! 
दूरादालक्ष्यते तेऽसित-सरणितलोद्ूयमानालकान्तम्‌ 
आशीष खे प्रधावत्‌ क्षितिजपरिधितो मारुतं तीक्ष्णवुन्दम्‌ ॥ ४॥ 
एषा वर्षान्तरात्रिनिधनमिव कलैस्त्वत्स्वरेर्गायतीव 
ara: स्तम्भितं ते निहित-मृत-नभो-मण्डल-च्छन्न-चेत्यस्‌ | 
भावी यस्माच्च कृष्णोऽशनि-सित-करकाचित्रितो वर्षपातः 
वेगाद्वायोऽन्तरिक्षं स्फुटितमिव भवेच्छयताँ मे हवोऽद्य॥ ५॥ 
आग्नेय-द्रीप-पाश्चे घ्रसृत-जल-भुजो वाय-तीर्थोपशायी 
भूमध्ये इयामकान्तिः स्फटिक-निभ-सरित्‌-पाश-दोलायमानः। 
सौधानट्टालकांश्च प्रमुदितकुसुमान्‌ AA श्राजमानाच्‌ 
स्वप्ने पश्यन्‌ निदाघे परिमळ-विवशोऽबोधि सिन्धुस्त्वया हे ॥ ६॥ 
मार्गे तेऽदलान्टिकोऽसौ सलिल-विषमताजन्थ-गर्तानुबन्धी 
यस्याधस्ताच्च दूरे तलरुहविरसा वीरुधोऽन्यानि यानि। 
गर्भस्थान्यम्बुरारेरुरुविविध-वनान्यद्भुतान्याततानि 
वेवण्यं वेपथुं च प्रतिरव-महतो घोषतस्ते प्रयान्ति ॥ ७॥ 
जीर्णं पणं यदि स्यां डुत-घन-शकलं वा हरेमा यथेष्टं 
यद्वा मुक्तात्मनाम्भस्तरर्ितलहरी प्रेर्यमाणा त्वया स्यास्‌। 
स्पर्धा ते यत्र बाल्ये गतिलघिमनि मे धावतोऽभूदनु त्वां 
कालोऽसौ हन्त यातः, सरणिनिपतितः कण्टकेषु क्षतोऽहम्‌ ॥ ८ ॥ 
मानी स्वच्छन्दवृत्तिर्ूघुगतिरपि ते शीलसाम्यं बिभि 
याता) कालेन बढो दुढःनिगङ-गुणेरद्य दुर्दैवदीनः। 
साजात्यात्प्रार्थये त्वामयि सततगते मामतः क्षीणसत्त्वं 
aa पर्णानि ANN मृढुसुख॑ तद्वदुद्धारयेथाः॥ ९ I 
याता = गच्छता | मु 


अस्ताचलीयंम्‌ 


aot मां कल्पयेथा वनमनुरणितं सार्यमाणं यथा ते 
नुनं मेष्प्यंग-यष्टिविगत-तरुणिमा शीर्णपर्णा बनीव। 
संवादस्ते स्वराणां व्यतिकरसुभगो व्याप्नुते चक्रवालं 
छायां गृल्हंस्तथास्मत्‌ करुणमधुरतां शारदीं व्यञ्जयंश्च ॥ १० || 


उद्दामात्मन्ममात्मा भव निज-सहसा विश्वमाक्रामसि त्वं 
quí जीर्णशीर्ण वहसि भुवि यथा ततूतनोन्मेषहेतोः | 
एवं संरोपयेथा दिशि दिशि विकिरन्‌ मे धियः काल्याता- 
इ्छन्दःसिद्धाः प्रजाभ्यो वितर मम गिरो विस्फुलिगोपमाश्च ॥ ११॥ 


शान्तप्रायस्य aa: कणनिकरखरं भस्म दोधूयमानो 
भूयो गर्भोन्मुखत्वं विरचयसि भुवः प्रेरयैवं गिरो मे। 
ताभिः areata: शयितमिव जनं भावि-सन्देशतुर्याद्‌ 
चाथो पुष्पाकरोऽसौ शिशिर उपगते नूनमासन्न एवं ॥ १२॥ 


x x x 
रतिप्रियः 
(तस्येब^) 
विळपामि वियोगशोकतो 


विगतो हन्त सखा wat प्रियः। 
शिखिना ग्रसित! पुनर्ननु 
रतिनाथो हरनेत्रजन्मना ॥ १॥ 
जगती निखिलापि साखतां 
भजतां, नैव विमोक्षमेष्यति। 
a शिलोपम-जाड्य-बन्धनान्‌ 
न रवियंत्र रजो न लोक्यते॥२॥ 
प्रह्रा अतियन्ति दुःखदा 
अयमेको न तिवतंते al 


अथवा प्रहरीकृतश्चिरं 
स्मृतिरक्षी भविता भविष्यति* ॥ ३॥ 


३७ 


१. मूलस्याल्पीयसीमेव च्छायामनुवादोऽनुसरति | संक्षिसश्चायम्‌ । 
२. भविष्यति - झनागते । 


३८ 


अंस्ताचली यम्‌ं 
जननी महती क्व विस्मृता 
तमसाच्छन्नशरोऽवधीत्‌ सुतम्‌। 


किमु सा प्रतिशब्द-गुञ्जिते 
निजलोके हतलोचना स्थिता॥ ४॥ 


घरणीपरिलुण्ठितः इवसन्‌ 
a हि गीतै-निधनावरोहिभिः । 
कुसुमेरिव भूषयन्‌ भुवं 


यमराजं विहसन्निव स्थित: ॥ ५॥ 


far शुचा विवुध्य सा 
शयिताम्बा वरमस्तु निःस्वना | 
ज्वलदश्रु-निमग्न-वीक्षणा 

निभृतं पुत्रसमा जडा हृदि॥६॥ 


अनिवतितया ययावसौ 
रमणीया निखिलाः प्रयान्ति यत्‌ | 
लवणाम्बु-विवर्धनादयं 


न परोबाहमुपेति सागरः॥ ७॥ 


शिशिरः पुनरेति याति च 
मम शोकोऽपि तथा नवीकृत: | 
सरितो मरुतः प्रहषिताः 
पुनरुान्ति खगाः पिपीलिकाः ॥ ८॥ 


नव-चत्सर-रीबिकागतै- 


dà:  कुसुमैव्यंदोप्यत | 


मिथुनेविहरन्ति पक्षिणो 


नवनीडान्‌ रचयन्ति चोत्सुकाः॥ ९॥ 


हरितास्तपनोयभास्वराः 


कुकलासा उरगा विनिद्रिताः | 


जडभावमपास्य - तेऽधुना 


दहनस्येव विरेजिरे शिखाः ॥ १०॥ 


अस्ताचलीयम्‌ 


निखिलं विजहो तदस्तितां 

भजते यत्र मनोऽनुरागितास्‌ | 
AA निरुत्सवशाच्युता 

प्रियवेला विरसानुवर्तते ॥ ११ U 
अपताम वयं कुतो भुवि 

किमु लक्ष्यं किमु भोग्यमस्ति न: | 
पुरुषाः सममुत्तराधराः 

अधमर्णा इव॒ मृत्यु-निजिताः ॥ १२॥ 
धरणी ¿Rasa नीलिमा 

दिवि यावद्‌ भविता रुचा ध्रुवस्‌ । 


निशया दिवसोऽनुयास्यते 
प्रतिकालं भविता विपर्ययः॥ १३॥ 
उदिते प्रभवोऽण्डजन्मनाँ 


मिहिरे याति निरोध एव च। 
किमु जीवितमप्रभातकं 
प्रतिबुद्धा उडवोऽपि यत्‌ पुनः ॥ १४॥ 


मनुजेष्वनुवर्तते क्रमो5- 
पुरुषेणापि दिवाकरद्युता । 
धवलीक्रियते नभस्ततो ` 


निजकान्ति: स्तृषु धीयते यता ॥ १५ ॥ 
अथवा न मृतो न निद्रितः 

स भव-स्वप्न-भयाद्‌ विमुद्रितः | 
वयमेव विकल्पवात्यया 

मुषिता विभ्रम-रेणु-रूषिता: 11 १६॥ 
मनसा परिखेदिता वयं 

प्रतियामं fasa भजामहे | 
उपयन्ति च ये qu 

विजडाशाक्रिमयः कलेवरे ॥ १७॥ 
उदपप्तदसौ दिवं iT 

तमसः पारमियाय संसृतेः | 
प्रभवन्ति न यत्र तापकाः 

ज्वलदीर्ष्या-परिखेद-मत्सराः ॥ १८॥ 


३९ 


Yo 


अस्ताचलोयम 


मुमुचे स ततोऽपि दुःखतः 

सुखनाम्ना व्यपदिश्यते तु यत्‌ | 
पृथिवी रजसोऽह्यनाविलः 

कृति-भोगानिल-धूत-संचयात्‌ ॥ १९॥ 
विरसं हृदयं न शोच्यते 

न जरा तत्र वृथा सितालका | 
ज्वलति प्रभया विधूमया 

न च भस्मापि निधीयतेऽन्ततः ॥ २०॥ 
युयुजे जगदात्मना समं 

श्रुतिमायान्ति गिरोऽस्य विस्फुटाः। 
मृदु-तिग्म-निसगं-गीतिषु 

स्तनयित्नोनिशि कोकिलस्य वा ॥ २१ ॥ 
अविकारि तदेकमेव सद्‌ 

विकृत यान्ति बहूनि नित्यदा | 
दिवि तिष्ठति भाः समुज्ज्वला 

प्रतिबिम्बा भुवि यान्ति चञ्चलाः २२ I 
शबले: हिखरोऽधंगोलकः 

ane: काचमयेविनिमितः। 
निधनावधि चित्रयेत्प्रभा- 

सविभागामपि जीवितं यथा ॥ २३॥ 

x x x 


निपत निपत 
(महाकवेः टेनिसनस्य)* 
निपत निपत सिन्धो दीर्यमाणः स्वतीरे 
विजङ-शिति-शिछासु añadan: | 
कथमिति रसना मे भावराशि प्रवक्तुं 
प्रभवति हृदिजातं प्रेयंमाणाप्यवार्यस्‌ ॥ १॥ 


= टेनिसनो विक्टोरियायुगस्य मुख्यो महाकविविकासवादकृतास्थो दाशंनिकस्वभावः | 


तस्य रोतिः प्रसादमाधुयंगुणा निगृढकरुणघ्वनिः I 


अस्ताचलीयम्‌ 


विलसति स कुमारो दाशपुत्रो भगिन्या 
पुनरपि तटखाते नाविको गीतमोदी । 
जलनिधि-गत-पोत: स्वाश्रयं याति धीरः 
क्चिदपि न लभे तत्पाणि-संस्पर्श-लेशम्‌ ॥ २॥ 
श्रतिपयमपि वाणी नाधुना याति तस्याः 
नयनपथमिदानीं सापिलुप्ता दिनश्रीः। 

न खलु न खलु भूयः प्राप्नुयान्मे कदाचित्‌ 

निपत निपत सिन्धो दीर्यमाणः स्वतीरे ॥ ३॥ 

x x x 


ते हि नो दिवसा गताः 
(तस्ये) 

यावत्तान्‌ मनसा स्मरामि दिवसान्‌ कालेन निइशेषितान्‌ 
आपश्यामि च शारदीं नयनयोः प्रत्यक्षभूतां श्रियस्‌। 
अश्रूणि प्रभवन्ति मे हृदयतोऽविज्ञात-हेतून्यपि 
ara. कुतोऽप्यलोकविदितादर्थानुसन्धि विना ॥ १॥ 
प्रत्यग्राणि fear तानि किरणा आद्या यथा नौपटे 
ये शंसन्त्युपयास्यतो नु सुहृदो लोकान्तरादुद्धृतान्‌ | 
दुःखानि प्रतिभान्ति तानि किरणा अन्त्या यथा लोहिता 
येमंञ्जन्ति च बन्धवोऽग्धिकुहरे दुःखा सुखा च स्मृतिः ॥ २॥ 
आसन्ने निधने गवाक्षपटले मन्दायमानप्रभे 
प्रत्यूषे तमसि प्रयाति विहगेरारम्यमाणे रवे। 
daa: स यथा निदाधसमयः खेदावहोऽप्यदभुतो 
यातास्तेऽपि तथा विभान्ति दिवसाः संस्मर्यंमाणा हि नः ॥ हे ॥ 
स्मृत्यां वा प्रियचुम्बनानि मनसा सम्भाव्यमानानि वा 
प्राप्तेदूरतराणि तेऽपि दिवसा अस्माकमेवं गताः। 
उद्दामः प्रथमो मनोभव-कृतो भावो गभीरो यथा 
स्वाद्यश्चाप्यनुशोच्यते च विगतः कालोऽपि जीवन्मृतिः || ४॥ 

x x > 


vå 


४२ 


अस्ताचलोयम्‌ 


डोवर-वेला 
(भानंल्ड-महाकवे:)* 


ayer: पुर्णवेलो जलनिधिरधुना भ्राजते शुश्रचन्द्रः 

तीरे फ्रान्सीय-पाइबें स्फुरति पुनरसौ दीप्तिरस्तंगता च | 
आंग्लीये सवम्बुराशेस्तट-विपुल-शिला मन्दमाभासमाना 

दुष्ट कर्षन्ति रात्रो मृदु-पवन-हता: पश्य वातायनाग्रातु ॥ १ ॥ 


लक्ष्या वेलानिवृत्ते: शशिकर-धवले सैकते फेन-लेखा 
यामायातैस्तरङ्गैः प्रविचलदुपलेगंज्यते कर्कश च। 
भूयो भूयोऽवरोही प्रसरदपसरद्वारि-रारोविकम्पी 
सम्भूतो मन्द्रमन्द्रो निधनमुपसरन्‌ नित्य-दुःख-स्वरोऽयम्‌ ॥ २॥ 


वेला-पर्यायवद्‌ या मल-निवृत-दशा क्षीयते पूर्यते च 

संसारे दुःखभूता मनुज-सहुगता ख्यापयन्तं पुरा तास्‌। 
अश्रौषीन्नाट्यकारः स्वरमिममुदधेर्यावनोऽसौ सफोःकीज्‌ 
दुरेऽस्मिन्तुत्तरेव्धौ वयमपि श्वुणुमों व्यक्त-दुःखं** तमेव ॥ ३॥ 


पूवं श्रद्धा-समुद्रः परिगत-धरणिमेखलेवोज्ञ्वलासीद्‌ 
अद्यत्वे लोकतोऽसौ व्यपसरति ततो नीरसा भूतटान्ताः। 

यत्र स्तीर्णा विवर्णा गत-जल-वसनाः शर्करास्तत्र चास्य 

दीर्घः कारुण्य-रावः श्रृति-पथ-विषयो नेश-वाते विलोपी ॥ ४ ॥ 


प्रेमा नः सत्यसन्धो भवतु, बहुविधे स्वप्न-रम्येऽहि लोके 

विद्यन्ते नेव हष॑-प्रणय-रुचि-शमा नापि दुःखास्निवृत्तिः। 
आश्वासो नेव ora: क्वचिदपि भुवने वर्धमाने तमिस्रे 
युध्यन्ते तत्र सेना जनित-कलकला मोह-राज्येऽविवेकाः ॥ ५ ॥ 


x x x 


Joke बहुब्रीहिः l 


aaa] | | | | | | 


अस्ताचलोयम्‌ 
परित्राजक-विद्दान्‌ 
(तस्येव) 
ह्वयन्ति शेलादविपाल याहि 
कुटीरमुन्मोचय RATA | 


ब्रजस्त्वदीयो न बुभुक्षितः स्याद्‌ 
न ते सखायोऽपि विशुष्क-कण्ठाः॥ १॥ 


न च प्ररोहेयुरितोऽधिकं च्‌ 
तृणानि विच्छिन्न-शिखानि यावत्‌। 
स्थिरा च केदार-ततिर्यदा स्यात्‌ 

नक्तं मनुष्याः शुनकाइच FAT: ॥ २॥ 


ज्योत्स्तावदातेषु च wWesy 
सितावयो यद्‌ विचरन्ति केचित्‌ | 
तदा त्वमायाहि पुनः स्वकं च 
लक्ष्यं समाराधय दत्तचित्तः॥ ३॥ 


पूर्वाह्हुमापुञ्जित-धान्यगुच्छः 
श्रान्ह्वाऽत्र विश्राम्यति धान्यलावः। 

क्षेत्रे निधायोच्च-निरातपे च 
स्व-कण्डिकां पात्रमथोत्तरीयस्‌ ॥ ४॥ 


यूथान्यवीनां विरुवन्ति दुरे 
लूपन्ति वृन्दानि च लावकानाम्‌ | 
श्रुणोमि सम्पृक्तरुतानि तानि 
शुचेरिवाव्यक्त-पटु-स्वराणि ॥५॥ 


धान्यान्तरालक्ष्य-विलोहितानि 

पुष्पाणि नालानि च पाण्डुराणि। 
मूलानि कान्त्या हरितानि चेव 
लता-प्रतानेग्रंथितानि qq ll ६॥ 


vå 


झस्ताचलीयम्‌ 
मरुत्‌-समाधूत-शिख-द्रुमाली- 
प्रवषितामोद-भरे च MÈI 


छायासु शय्यां परिकल्प्य कालं 
नयामि यावद्रविरस्तमेति ॥ ७॥ 


उक्षाख्य-तीर्थस्य विलोकये तान्‌ 
अट्टाळकान्पार्व-गतां कृति च। 
ग्रान्वील-नामा व्यलिखत्‌ कथां याम्‌ 
उद्दिशय यायावर-पण्डितं तम्‌ ॥ ८॥ 


विद्वान्‌ स दीप्तःप्रतिभा-सनाथो 
विद्यालये किन्त्वनवाप्त-वृत्ति: | 

भेजे विर्राक्त निजःयूथ्य-वर्गा- 
ज्जगाम यायावर-संघ-मध्ये ॥ ९ 1 


स॒ एकदा ग्राम-पथेषु दुष्टः 
सब्रह्मचारि-द्वय-संगतरच । 
पृष्टश्च ताभ्यामवदन्तवीन- 
स्व-यूथ्य-यायावर-शीरू-वृत्तम्‌ ॥ १०॥ 


विद्यास्ति तन्मध्य-क्ृत-घ्रचारा 
यया विजानन्ति परस्य चित्तस्‌। 
स्व-कोशलेनाथ वशं नयन्ति 
विद्या प्रकाश्या यदि सोपलब्धा ॥ ११॥ 
विद्या-रहस्यं निहितं ame 
मभिज्ञ-वर्गेण तथापि लभ्यम्‌ | 
प्रकाशनायेति ततो निवृत्तो 
न चापि दुष्टः पुनरन्यदा सः॥ १२॥ 


पुरातनाकारमुपादधानो 

वस्त्रं शिरःशोभि तथोत्तरीयस्‌। 
कपोतवणं च विलोकितः सः 

ध्यायी भ्रमन्‌ मौनगतः कदाचित्‌ ॥ १३॥ 


अस्ताचलोयम्‌ 


इति प्रवादः प्रथितस्तथापि 
वसन्तकाले मिलितोऽबिपालेः | 
दृष्टा$्थवा पान-गृ हे5परेदच 

a पामरेरासन-संस्थितो$पि ॥ १४॥ 


ana यायावर रूपतस्त्वां 
पृच्छामि यूनः किमु दुष्टवन्तः। 
कषेत्रेषु I भवत्प्रचारं 
शस्येषु रक्षाधिक्ृता यदा ते॥ १५॥ 


निदाघ-काले जल-शीत-तीरे 
नौका-शयालुः पृथु-शाद-पारर्वे | 
वीक्षे गिरोनातपशोभिनस्तान्‌ 
निलीयसे क्वेति च चिन्तयामि ॥ १६॥ 


व्यलोकयन्‌ ग््रीष्म-विभावरीषु 
केचित्सरित्तीथंगतं भवन्तम्‌ । 
चन्द्रांशु-संस्पृष्ट-जलं स्पृशन्तं 


ध्यानस्थमङ्कस्थित-पुष्पराशिस्‌ ॥ १७॥ 
नृत्यार्थमालक्षि समागतेन 
दूरादपि ग्राम-वधू-जनेन | 


इधामायमाने विचरन्‌ भवान्‌ वा 
क्षेत्रेथवा मार्गमतः प्रविष्टः ॥ १८ ॥ 


प्रत्यग्र हीषुर्भवतो युवत्यः 
पुष्पाणि नानारुचि-रूपितानि। 
शवेतानि नीलानि च लोहितानि 
सिक्तानि सन्ध्या-निभृतं तुषारे: || १९॥ 


पलाल-रक्षे च निदाघ-काले 
भास्वत्सु दात्रेषु रवेस्त्विषा च। 
वेल्लत्सु शादेषु नदीजलेषु 
कृष्ण-स्फुरत्पक्षि-निषेवितेषु U Ro I 


४५ 


१४६ 


अस्ताचलोयम्‌ 


स्तानार्थमायात-जनैरलोकि 

निषेदिवांस्ती रमुदग्र-दर्भस्‌ | 
विचित्र-वेश: कृश-काय आरात्‌ 

क्वचिद्‌ भवान्‌ ध्यामल-शून्य-दृष्टि: | २१ ॥ 


कम्नर-गिरि-श्रेणिषु निजने च 
निरगंल-द्वार-गृहस्थ-नार्या | 
वस्त्राणि सायं प्रतिसन्दधत्या 
विलोकितो वा क्वचिदेव यातः॥ २२॥ 


द्वारं समाश्रित्य निरीक्षमाणः 
खले ad धान्य-विमर्दकान्‌ वा । 
दृष्टोऽथवाद्वि-प्रवणे प्रयाते- 
बलिश्चिरं निर््र-केलि-लग्नेः ॥ २३ ॥ 


वासन्तिकं वासरमेव दीघं 

पझ्यन्‌ क्वचिद्‌ गोचर-चारिणीर्गाः। 
यावन्नभस्तारकितं ततश्च ` 
गच्छन्नवश्यायि-तृणेषु मन्दम्‌ ॥ २४॥ 


बेग्लेवनान्ते च शरह्दिनेषु 
यायावर-स्थापित-वस्त्रःवासे । 


mae पुष्पे: सितपाटलेषु 
खगैः क्वचिन्निर्भयकोतितो वा ॥ २५॥ 


ब्रजन्नभीक्ष्णं मनसा प्रतीचा 
qafa मञ्जरिकां दधानः। 
अन्यस्थभावो BMA कराभ्यां 
प्रतीक्षमाणश्च दिवः SNAR N २६॥ 


दृशे न कि त्वं शिशिरे कदाचित्‌ 
FHSAA । 
प्रावारनद्धो हिम-पात-योधी 

feral व्रजन्‌ दारव-संक्रमेण ॥ २७ || 


NE | | 


अस्ताचलीयम्‌ 


आरुह्य कम्नगिरि-शेखरं च 
सितं परावृत्य ततोऽनुप्यन्‌ | 
हिमस्य पातं सघनामानं 
क्रिस्तीयशालोत्सव-दीप-मालाम्‌ ॥ २८॥ 


स्वप्नो ममायं यदतीतमेतद्‌ 

शतद्वयं प्रद्रृत-वत्सराणास्‌ | 

कथा यतस्ते प्रसृतोक्षतीर्थे 

लिलेख यां ग्रेन्विल-नामको5सो ॥ २९ I 


विचित्र-विद्या-ग्रहणाय जिप्सो- 
गणेन देशानटतस्ततस्ते । 
श्मशानशायित्वमियाय कायक 
छायासु क्कषणारुण-यु-तरूणाम्‌ ॥ २० ॥ 


प्रयान्ति कालेन नराश्चलेन 
दशान्तराणि व्यसनोदयाभ्याम्‌ | 

वीर्यं तथायुः क्षपयन्ति भोगात्‌ 
कर्मापंयन्ति स्वकमात्मने च ॥ ३१॥ 


मनित्यभोगेषु विरक्त-चेताः 
ज्ञानेकलक्ष्यो मरणादतीतः | 
अलोकसामान्यतया विभासि 
ग्रान्वीळ-पृष्ठांकित-कीति-मूतिः ॥ ३२॥ 


असंशयोऽक्षी णपराक्रमस्त्वं 

सन्न्यस्तवान्‌ संसृति-बन्धनानि | 
agzat मोहबलेन किन्तु 
विखण्डितं जीवितमस्मदोयस्‌ ॥ ३३॥ 


दिवः प्रकाशार्थंतया स्थितोऽसौ 

वयं तु सन्देहपदादमुक्ताः। 
Ra नास्ति न चापि de 
स्खलत्पदाः स्मो विचिकित्समानाः ॥ ३४॥ 


४७ 


४८ 


अस्ताचलीयम्‌ 


भूयिष्ठ-दुःखो भवतोह aq 
प्राज्ञासनं खिन्नमना निषद्य। 
दुःखानुभावं स्व-वचः-प्रसारे- 
व्यंनक्त्युपायांहच विनोदनार्थस्‌ ॥ ३५॥ 


प्राज्ञोऽपि नो दुःखभरान्न मुक्तः 
कथं वयं स्याम ततो विमुक्ताः | 
आशास्महे व्याकुलतुष्णयेव 
daa, धेय बहुमन्यमानाः।। ३६॥ 


आशास्मदीया न तथा यथा ते 
क्षेत्रेषु नाना ब्रजतो वनेषु। 
E स्वनिष्ठामुदितस्य नूनं 
चिर - व्यपेताखिल - संश्रयस्य ॥ ३७॥ 


प्रज्ञा तदासीद्विमला नवा च 
यात्रापि लोकस्य सरिव्प्रसन्ना । 

युगे त्वदीये, विपरीतमस्मिन्‌ 

सव॑ युगे मोहवशेऽस्मदीये॥ ३८॥ 
अनेक-दिरश्चान्त - मनोरथेऽस्मि- 
स्त्वरातुरे कम्पनरोगिणीव । 
परापतास्मात्सुविदूरमाशु 
विचित्र-रोगाच्च युगान्नवीनातु ॥ ३९ ॥ 
परेहि कुञ्जेषु वनेषु दूरं 
पराणुदास्मान्‌ सुविविक्तसेवी | 
आशामजेयां हृदये दधान- 
शछायामधृष्यां च शरण्यभूताम्‌ ॥ ¥o Il 


नक्तं नुदन्‌ कानन-पत्र-शाखा- 
श्न्द्र=प्रभा - रोपित - राजताभाः। 
आविभंवन्‌ गोचर-भूमि-भागे 
तुषार - सेकोज्ज्वल - पुष्प - हस्त: ॥ ४१ ॥ 


अस्ताचलीयम्‌ ४९ 


आकर्णयन्‌ कार्मणकृष्टयेव 

श्रुत्या प्रगीतानि निशा-खगानाम्‌ | 
विवर्जयास्मत्परितप्त-सङ्भं 

मार्गं च यस्मित्‌ वयमाचरामः॥ ४२॥ 
अस्माभिरासङ्गमवाप्य चित्तं 
सम्पत्स्यते तेऽपि आामादपेतम्‌। 
गतप्रसादश्च ततस्ततस्त्वं 
सत्त्वक्षयाद्‌ भीरुमनो रथइच ॥ ४३ ॥ 
अथापगच्छेच्चिर-यौ वनं ते 
भवेज्जरा-मृत्यु-भयं च भूयः। 
उदास्स्व नः स्वागतवाकूस्मितेषु 

व्यपेहि दुष्टान्तमिह्‌ स्मरामि॥ ४४॥ 


धीरो यथा सैन्धव-सार्थवाह- 
्तूर्यात्‌ प्रभाते यवनोषितेषु। 
नोशीष॑ंमाविभवदीक्षमाणो 

ÅT तीरान्त-लतालकान्तस्‌ ॥ ४५ Il 
्राक्षासवोदुम्ब र-मत्स्य-भारेः 

पोतं समृद्धं यवनेश्वराणास्‌। 
विचित्य कोतिवितता यदीया 
कल्लोलमालासु महासमुद्रे ॥ ४६ ॥ 
अरित्रमादाय पटं sam 
amfa याति ततोऽपसृत्य | 
भूमध्य-नीलाम्बुधितोऽनुवातं 

महार्णवं भीमरवं प्रतीच्यास्‌ ॥ ४७ Il 
फेनायमानं च TT समेत्य 
कादम्बिनी-मण्डित-शेलपादे | 
पण्यार्थमागामिगणैरुपेये 


निर्वेष्टयेतापि च भाण्डजातस्‌ ॥ ४८ Il 
x x x 


gain 


11 1.1 11 IE SS EI UBER eee See bees 

अस्ताचलीयम्‌ 


हेलेन 
(एड्गर-एलेन-पोल्लास्नः कविवरस्य)* 


रूपं त्वदीयं मनसा विचिन्त्य 
स्मरामि वातेरित-धीर-पोतम्‌ | 
द्वीपान्तर-प्रोषित-पान्थवाहं 
सुगन्धि-पाथोधि-तले तरन्तस्‌ ॥ १॥ 


हताश-विक्षुब्ध-महान्धिमध्ये 

चिरं मुखश्रीस्तव विभ्रमन्ती | 
दिव्येव गीतिः प्रथयत्यजस्रं 
पुरातनीं कीतिमथो विभूतिस्‌॥ २॥ 


Kat तत्र प्रतिमा-सरूपां 
वातायन-प्रान्तमधिष्ठितां त्वाम्‌ | 
प्रभोज्ञ्वलां पाणि-मणिःप्रदीपां 
विद्यां स्वधाम्नः समुपागतां तास्‌ ॥ ३॥ 


x x x 
इनिसफ्री 
(डब्छू० बी० येद्सस्य महाकवे:)** 


हृदगतमभियास्यन्नन्तरीपं Sf 
सपदि रचयितव्या तत्र काचित्कुटी मे। 
नव नव कुसुमास्यान्पोषयिष्यामि माषानु 
मधुकर-मुखरायां वन्य-भूभावनन्य: ॥ १॥ 


+ अयं कविवर: कौतुककथालेखकत्वेन प्रसिद्धो यानि विरलानि काव्यानि निबबन्ध, 
तेषु लक्ष्यतेऽद्भुतो रचनापरिष्कारो भावसौकुमाय च । 
we भायर-देशामिजनोऽयं महाकविराधुनिकेषु परां प्रसिद्धि गत: । नानाप्रकारेष्वस्य 


काव्येषु भावनिबिडता, सद्धेतवाहुल्यं, तात्त्विकत्वं च लक्ष्यन्ते । प्रसन्नगम्भीरा 
विळक्षणा चास्य रीतिः । 


नपा A Ee । 


O aes 


अंस्ताचलीयंमु 


शाम-लबमुपलप्स्ये तत्र निष्यन्दतेऽसा- 
qua रुचि-वृतायां झिल्लिकानां प्रगीते | 
द्युति-मसृण-निशीथं भाति मध्यन्दिनं च 
परभृत-समुदायात्पक्षिणी यत्र सन्ध्या ॥ २॥ 


सपदि जिगमिषा मे तत्र, नक्तन्दिवं च 
'हृद-तटमुपवेल्लद्वा रि-रावं शृणोमि । 
क्कचिदपि पथि यातः कुट्टिमे वा विवर्णे 
निभृतमिव हृदि स्वे agi भावयामि॥ ३॥ 


> x x 


विस्रस्भ-सन्ध्या 


(तस्येव) 
विभिन्न-दिगभ्यः प्रभवन्ति भावाः 
प्रवृत्तयश्चैव समानरूपाः । 
सत्त्वादयो यत्र गुणा vafa 
सिताइणइयामलकान्तिभाजः ॥ १॥ 


प्रसादमाविष्कु रते निगूढं 
प्रभात - वेला - विमलादिगेन्द्री । 
विषाद-हेतुर्भवति प्रतीची 
तुषार-वाष्पेन विवणितास्या ॥ २॥ 


उद्दाम-रक्तोत्पलिनी च याम्या 
प्रवषंति प्रोढ-रति-प्रमोदान्‌ | 
भयं च निद्रां च तमोभिमूतां 
दिगुत्तरा घोरतरा तनोति॥ ३॥ 


धिक्‌ ताः वृत्तीर्गृणभाव-भिन्नाः 
सर्वा अनाश्वासतया zart: | 
शृणोमि मायामय-काल-वाहान्‌ 
ध्वनत्खुरानुद्धत - Kamel 


ut 


IIA ACUTE OO 1... dee et 


ष्र 


अंस्ताचलीयम्‌ 
उपेक्ष संसार-भयं निमेषं 
विलोकयेमं त्वयि रक्तःचित्तम्‌। 
परस्पराइलेषमुपेत्य यावत्‌ 
समान-दोले हृदये भवेतास्‌ ॥५॥ 


विस्रम्भ-सन्ध्या सघनायमाना 
निमलयेत्‌ प्रीति-वियोग-वेलाम्‌ । 
विमुक्त-केशी दर-मीलिताक्षी 
प्रियोन्मुखी विस्मर काल-वाहानु ॥ ६॥ 


x x x 


युद्ध-काले विचारः 


(तस्येव) 
यावन्नाडी स्फुरति सहसा जोणंपाषाण-संस्थ- 
स्तद्वेवण्यं मनसि कलयन्नेकदा पुद्ध-काले | 
वाताभुग्न-दुम-तलू-गतो वुद्धवांस्तावदेव 
श्रान्तिर्नाना मनुज-गणना, जीवभूतं सदेकस्‌ ॥ 


x x x 


स्नेहः पापाशङ्की 


= 


(तस्येव) 
पण्याजीवगणं निजाथे-निरतं मेघाननीकोद्यतान्‌ 
कु्च्छाय-निलीन-भूषक-रुचो वारस्तुषारानिलान्‌। 
दृष्ट्वा भीतिमुपेति मे प्रियजनक्षेमाभिलाषान्मनः 
पापाशङ्कितया हृदि प्रणयिनो गूढा ह्यशन्दा कृपा ॥ 
NE SED SSS 


अंस्ताचलीयम्‌ 
तव वार्धकम्‌ 
(तस्येव) 
यदा काले याते गत-तरुणिमा स्थास्यसि ननु 
जराःस्पृष्टेः केरोरुपहसनि तन्द्रालु-नधना | 
तदा वाच्या ned कविकृतिरियं zenfa ततो 
यथा स्वप्ने साक्षादसितमुदु-कान्ति निज-दृशोः ॥ १॥ 


अनेकेभ्यो रूपं तव रुचिरमाभाद्‌ हास-ललितं 

मुषा वा सत्यं वा त्वयि निदधति प्रीतिमितरे | 
परन्त्वेकस्येव प्रणय-विषयो दुःखकरुण- 
स्तवात्मा संसारी भव-गहन-मार्गस्थ-चरणः ॥ R I 
अधोदृष्टिध्यायेरनिमिषमुपा ङ्गार-निकरे 

विषादेन ब्रूयाः स्वगतमिव हा हन्त विरहः | 

स्वयं यातो दूराद्रतिपतिरसौ दिव्य-वसति- 
विहारी श्शुङ्गाणामुड्‌-निवह्‌-गोपायित-तनुः ॥ ३ ॥ 


x x x 


मृत्यु; 
(तस्येव) 
नाशां नेव भयं विदन्ति पशवः 
कालेऽन्तिमे तामसाः, 
जीवन्तोऽपि मृता भयेन पुरुषा 
आशेक-सञ्जीवनाः । 
तुच्छं प्राण-विसज॑न॑ प्रमिमते 
धीरास्तु सत्वाधिकाः, 
मृत्योर्नास्ति मनो-विकल्प-रचिताद्‌ 
बिम्बाद्धि तत्त्वान्तरम्‌ ॥ 


x x x 


५३ 

Do 

अंस्ताचलीयम्‌ 


वेजयन्तं प्रति वातपटोत्तोलनम्‌ 
(तस्येव) 

न वृद्ध-जन-सेव्योऽयं देशो युव-जनोत्सवः। 
जराजीणंयुगोपेक्षी सौन्दर्योल्लास-तत्पर। ॥ १॥ 
सागरः शाभते यत्र रोहितादिझषाकुलः | 
चसुधामिषभक्ष्याढ्या खग-कूजित-पादपा ॥ २॥ 
जना विषयिणो यत्र उंगीतादिव विस्मृताः। 
भजरःप्रज्ञया व्यक्तं सत्सोधं क सनातनम्‌ ॥ ३॥ 
स्थविरः पुरुषो तुनं न तुच्छाद्‌ व्यतिरिच्यते | 
यथावलम्बितो दण्डाद्‌ जीर्णवस्त्रस्य कञ्चुकः ॥ Y ॥ 
aga: सोऽथवा यावद्‌ ह्ृदयेनापराजितः। 
खण्डितं खण्डितं नन्दन्ननित्यतनुवाससः॥ ५ I 
उच्चादुच्चतरं गायन्‌ पाणिभ्यां दत्ततालकः। 

न गानं महिमानं तु स्वात्मनः परिशीलयन्‌ ॥ ६॥ 
अथ Rasa नित्यं यक्षाणामिव वासतः। 
ima पुरं यामि पवित्रं वसतेरितः॥ ७॥ 
मुनयो विभ्राजमाना दिव्ये पूते विभावसो | 
मित्ताविव महारत्न-खचित-स्वर्ण-रूपिताः ॥ ८ ॥ 
आगच्छत भहाभागा वह्वेरावर्तवतिनः। 
आचार्या आत्मनो यूयमान्तरा इव गायनाः ॥ I 
विमलीक्रियतां चित्तं वासना-व्याधि-दूषितम्‌ | 
मुमूर्ष-पशु-देहेऽस्मित्‌ aen तथात्मनि || १०॥ 
arad निजलोके मां गृह्णीत च बुधोत्तमाः। 
gar विमुच्येय जरामरणबन्धनात्‌ ॥ ११॥ 
विमुक्तो न ग्रहीष्यामि शरीर पाथिवं ga: | 
घारयिष्यामि सौवणं सुमृष्टं शिल्पिभिः कृतसु ॥ १२॥ 


अस्ताचलीयम्‌ 


सम्राड्थ॑ यथानघै यवन-द्वीपवासिभिः। 
निद्रालुरपि बुध्येत यत्प्रभा-चकितः क्षणात्‌ ॥ १३॥ 
रूपं वा धारयिष्यामि हेमशाखावलम्बितम्‌ | 
नयनोत्सव-सामग्रीं वेजयन्तनिवासिनाम्‌ ॥ RY 
अपूर्वं निस्सरेद्गानं यतो नित्यानुरञ्जकम्‌ | 
भूत-भव्य-भवद्‌-भावि-कथा-वाचि सतत्त्वकस्‌ ॥ १५ Il 


x x x 


सैनिकः 
(रूपटंनुक्कविवरस्य)* 


देहोऽयं पार्थिवो मे निपतति समरे 
यत्र कुत्रापि देशे 
कुर्यात्तत्क्षेत्र-लेशं प्रणिहित-रजसा 
नुनमांग्लीयमेव l 
यस्याः प्राप्ता महिम्ना जनिरथ रुचिरा: 
प्राण-सौभाग्य-भोगाः 
इलाघ्या सा मातु-भूमि: सुभग-वन-जला 
चित्र-वातातपा च॥१॥ 


सौख्यं यत्तत्र लब्धं श्रृति-दृशि-मधुरं 
जाग्रता स्वप्नजा वा 
हास्यं सोहार्द-जन्यं शम-भर-हृदयं 
मार्दवं यच्च दुष्टम्‌ । 
ados मनो मे विगत-मलतया 
नित्य-चितु-स्पन्द-शीलं 
नूनं संस्कार-राशेवितरणनिरतं 
कापि Rs स्यात्‌ ॥ २॥ 
x x x 


अयं कविः प्रथमविश्वपुद्धे हतो देशमक्तिप्माद्र॑ Ad काव्यम्‌ I 


अस्ताचलीयम्‌ 
गोतस्‌ 
(तस्येव) 
यथा समीरो हृदयं तथा मे 
कचित्‌ पथिप्रान्तगत! समीर: | 


क्रामत्पदो याति पुनः स्थितो वा 
तत्रेव किञ्चिद्‌ 'भ्रमयन्नथापि ॥ 


्रमत्यदृष्यः पुरतो नतदच 
श्रुति विधायेति 'च पृष्ठतोऽपि। 
विडम्बयन्नेति गभीर-मुद्रा- 
मनन्त-लीला-ललितेषु लोलः | 


यथा समीरो हृदयं तथा Às- 
aga ते चरणानुसारि। 
मनोरथानां चिर-संचितानां 
रजः-समुद्घात-परेकवृत्ति | 
विवर्तयत्तरप्रपदं विभाति 
नृत्यान्तरे त्वामनुवर्तमानम्‌ | 
न याति ते लोचन-गोचरत्वं 
प्रतिष्ठसे दूरमुपेक्षयेव ॥ 

